


Iż-żewġ Knejjes
Wahda fuq l-ohra
Tal-Viżitazzjoni
Li jinsabu
F'Għajn Karem



It-Tnax-il Sena

OTTUBRU-DIĊEMBRU 1966

Għadd 4.

“Super Muros Tuos Jerusalem, Constitui Custodes”

LEHEN
L-ART IMQADDSA

QARI
LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh għand “Giov. Muscat & Co. Ltd.” — Valletta.

LEHEN L-ART IMQADDSA

QARI

MAHRUG MILL-KUMMISSARJAT

TAL-QABAR TA' KRISTU

F'MALTA



It-Tnax-il Sena

OTTUBRU-DICEMBRU 1966

Ghadd 4.

X'FIH DAN IL-GHADD

MA IGĦADDUX! (Id-Direzzjoni) 97

L-EWWEL TAQSIMA — DAWL

F'Betlem! (A.M.)	98
Il-Martri Innoċenti (Fr. S.A.)	101
Il-Qabar... U ...l-Oqbra (Fr. Gawdenz)	103
Is-Santwarju tal-Viżitazzjoni (P. Mikiel Catanja)	105
Id-Din Nisrani fil-Lvant Nofsani (Fr. Ġ. Grisoatmu Alafi, O.F.M.)	103

IT-TIENI TAQSIMA — IMHABBA

Li "Statu Quo" fil-Palestina (P. Nikola Magro O.F.M.)	111
Dawl Ġdid mis-Sema (Fr. S.A.)	114
Driegħ il-Mulej fl-istorja tal-Ġens Lhudi (A.M.)	117
San Frangisk u n-Naghġa (P.N.M.)	119
Aħbarijiet tal-Palestina	123
Ħeġqiet tal-Palestina (P.N.M.)	125
Ħrejjef Gharbin	127
Requiescant in Pace.	128

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Giezu, il-Belt.

MA JGHADDUX!

“Is-smerwriet u l-art jghaddu, imma l-kelmiet tiegħi ma jghaddux”. Dal-kliem ta’ Kristu miġjub f’San Luqa (XX,33) u li jiġbor fih wegħda, li Kristu nnifsu xandar lid-dinja, ukoll illum għandu s-siewi tiegħu. Għax Kristu huwa Alla, u Alla ma jitbiddilx: dak li Huwa llum, kien sa minn dejjem, u jibqa’ l-istess għal dejjem.

X’hemm, jew x’jista’ jkun hemm isbaħ u aktar ta’ farag minn din il-ħaġa żgura? Fuq kollox, jinħteġilna ma nitqarqux, billi f’kull ħaġa, ukoll l-iktar serja, indaħħlu d-dubju, bih ninqudew b’ieq nġawwgu s-sewwa u b’qerq infittax niġbdu n-nar għal xawwatna; u b’hekk ma naraw xejn bi kbir: id-dgħufija nsejnhulha tjeba, t-tgħallit u l-qerq insejnhulhom dehen u għaqal, it-tbahrid u ż-żina.....u hwejjeg bħal dawn.

Nistgħu iżda nġawwgu u niġbdu għal xawwatna l-Vanġelju, li jmerina u jwissina: “Ikunu kliemkom: Iwa iwa, lè lè? “Jekk trid tkun perfett, mur, biġh dak li għandek, qassmu lill-foqra, u imxi warajja” (Mt. 19, 21). U meta Ġesù habbar lil-lhud għall-ewwel darba l-Ewkaristija u dawn bdew igerru: — “Iebes hu dan kliemu” — u telquh, Ġesù ma biddel ebda kellma milli kien qal u l-anqas ma fittex jagħti xi xejta aktar hekkwa lil kliemu; anzi dar fuq l-Appostli, li rahom miġulin, u qallhom: “Tridu jewwilla titilqu intom ukoll?” Jiġifieri kien aktar imhejji jitlef l-Appostli milli jbiddel nitfa biss minn tagħlimu.

U nitqarqu mhux ftit jekk ngħidu: “Dari iwa, hekk kien, imma llum... Daż-żgur, illum bħal dari? Illum iż-żminijiet tbiddlu: l-ġerf kiber, il-ħila żdiedet in-nies aktar fethet għajnejha, il-qliegħ żdied u l-ħtiġijiet tagħna kotru”. U tassew, dan il-kliem mhux xi ħaġa għal: hu kliem ta’ kull imkien u ngħad f’kull żmien. Seba’ mitt sena ilu, hekk ukoll kienet sejra d-dinja: kienet miexja t-tgerbeb, riesqa għall-qerda! Imma, f’daqqa waħda, Alla kien baġhat bniedem: Bniedem tassew “catholicus et totus apostolicus: San Franġisk t’Assisi, li rifidha u raddilha l-ħajja ewlenija bil-qawmien ta’ l-osservanza “ad litteram” tal-Vanġelju mqaddes. Għax biss fl-Evanġelju hemm is-saħħa, l-ferħ u l-hena.

Għoxrin seklu għadda minn mindu l-Imsallab tal-Golgota, Ġesù Kristu, hażżeż u kiteb fl-arja, fl-ilma u fil-ħaġar tal-Palestina l-Vanġelju l-Imqaddes, u bih għallimna x’inhil l-Imħabba u kif għandna nħobbu; u aktar minn seba’ sekli ukoll għaddew minn meta l-Imsallab ta’ fuq l-għolja tal-Kalvarju, “l-Alter Christus”, San Franġisk t’Assisi, rifed id-dinja billi ħajjar lil-bnedmin b’ieq nħobbu u jgħixu fuq tagħlim il-Vanġelju.

Jekk immela rridu nsibu s-sliema u nimxu fit-triq li mid-dinja tmexxina għas-Sema, ngħixu l-Vanġelju “ad litteram”, kif Kristu habbru fl-Art Imqaddsa: għax dak li darba Alla qal u wiegħed, jibqa’ veru u siewi għal dejjem: “Is-Smerwriet u l-Art jghaddu, imma kliemi ma jghaddix”.

ID-DIREZZJONI.


F' BETLEM!...

Malli, O għezież qarreja, dan il-qari “Lehen l-Art Imqaddsa” — l-ahhar għadd fost l-erbgha ta’ din is-sena 1966 — jasal f’idejkom, imqanqlin żgur minn daqsxejn ta’ kurżità qaddisa, dlonk ittuh daqqa t’ghajn biex taraw jekk iġibx xi haġa li tfakkar f’Betlem, belt imbierka fejn twieled Ġesù, Feddej tad-dinja.

U x’għageb hu dan? F’kull rokna tad-dinja, kull fejn hemm Twemmin Nisrani, jsiru thejjiet imhegġa għal

Il-jum, 25 ta’ Diċembru ta’ kull sena, minnu nnifsu jkellem, iqanqal u jhegġeg għall-ferh il-qalb ta’ kull nisrani bit-tifkira dejjem hajja tal-Misteru tal-Imhabba. Hu l-jum ta’ l-estasi, il-jum tal-holm għal kulj ruh twajba u li taf thoss. Iva, f’dan il-jum l-erwieh twajba u sensibli, jiftakru, jhossu, jifhmu u jaraw l-armonija bla qies helwa tal-imhabba tal-Mulej.

Hu l-jum tat-Twelid ta’ Ġesù!...



Betlem mill-bogħod

dawn il-btajjel qaddisa b’talb, b’noveni, bi priedki u bi twaqqif ta’ presepji ta’ kulj għaxxa; u mbagħad, haġa tal-għageb! malli jagħfas iż-żmien, donnu kulhadd b’deni fuqu sabiex jibghat kitba bi kliem mill-aktar imhegġeg ta’ Xewqat Tajba, ta’ Ferh u ta’ Hena lill-qraba u lill-ħbieb tal-qrib u tal-bogħod għal din il-habta.

Imhabba f’din il-grajja glorjuża, Betlem tal-Lhudija tidher quddiem għajnejna bhala ideal ta’ religjon mill-aqwa, li jross u jagħfas lid-dehen u lir-rieda tagħna sabiex naħsbu, nimmeditaw u ngeddu bi hnie-na ta’ ferh ilkoll kemm ahna, f’għaqda qaddisa u ta’ ġieh.

Hu tassew iżda, li “M’hemmx warda bla xewk”, kif ukoll “L-hena


ghandu bhala sieheb in-niket u l-hemm"..... ghax, m'hemmx xi nghidu, t-tifikira bhal ftit tal-ghira ghal dawk li huma hemm, iw li kienu jew ghad ikun hemm biex jitpaxxew bil-helwa poetika ta' dak il-lejl, b'sema miżghud bi kwiekeb jiddu, li donnhom juru l-mixi ta' Ġesù nieżel mis-smewwiet ghal ġo Betlem, b'sura ta' ġisem ta' tarbija, fil-qierah ta' xitwa qalila, fl-aqwa faqar, ġewwa ghar, qalb żewġ annimali, fuq ftit tiben, ġo maxtura.

O x'farag! O xi ġmiel, li tkun fil-Knisja ta' beltek, jew tar-rahal tieghek tithenna bil-funzjonijiet sbieh li jaghmlu l-Ministri tal-Mulej fil-Lejl tal-Milied!..... Imma f'Betlem?!.....

O! Doqqu u semmghu l-helu lehin-kom, O qniepen tax-Xerq u ta' l-Gharb minn fuq il-kampnari gholjin taghkom; semmghu lehin-kom, iva, u wasslu ma' kull imkien l-ahbar ta' ferh li twieled il-Mulej! Bin-noti tad-daqq taghkom fakkru lid-dinja li ġie mitmum kliem il-Patrijarki u l-Profe-ti! Jitghanna, iva, u jitwassal ma' kull imkien u bl-aqwa ferh: "*Christus natus est nobis, venite adoremus*"! Doqqu, iva, O qniepen, semmghu u tennu l-ghanja ta' l-Angli: "*Gloria in excelsis Deo...*"! Igru u ifirhu intom ukoll O Tfal, aghmlu ghors ma' dwar il-Presepju fil-knisja, fid-dar jew fid-dwejra taghkom, ghannu bil-ferh kollu dik il-pasturali helwa, helwa, "Ninu ninu tal-Miliedjew l-oħra "*Adeste fideles*"... li intkom tghallimtu sa minn hoġor ommkom, b'ġieh lil Ġesù Bambin, ghax il-lum hi l-festa tat-Twelid Tiegħu!

Izda b'dak kollu li jsir fil-Lejl tal-Milied fin-nahiet kollha tad-dinja, dak m'hux hlief hjiel, tixbiha dghajfa ta' dak li jsir f'imkien iehor biss,

fil-GHAR TA' BETLEM. Hemmhekk dak inhar, kull sura ta' ġieh, kollox jingabar, jithallat flimkien u jingha-qad f'armonija wahda: Daqq ta' flawtijiet mad-daqq taż-zaqq l-aktar helu, tbissim fuq l-uċuh mal-kant tas-Sacerdoti u ma l-adorazzjoni ta' l-Angli, dija ta' kwiekeb jiddu mat-talb harqieni, bhur mal-fwejjah ta' ward ta' Twemmin, ta' Mhabba u ta' Qima, kif il-Patrijiet Franġiskani



Knisja tar-Rghajja.

ta' l-Art Imqaddsa jafu hekk jaghmlu fi trijonf ta' ġieh u ta' glolja, bil-kobor tal-funzjonijiet taghhom kif jixirqu lil-misteru mqaddes tat-Twelid ta' Kristu.

Ghax, kos, tassew: f'Betlem, f'dak il-Ghar, in-nieqa nbidlet f'Kattedra, ghax minnha ġew imhabbra u mfs-sra l-ewwel taghlimiet tal-ġi l-ġdida li ġi tal-vera mhabba, li hi karita'. ward ta' fwejjah safja u ta' faqar ikkonsagrati minn Ġesù, Messija Iben t'Alla, imċekken u, biex nghid hekk,

imxejjen fil-lisba ta' bniedem biex jgħarrafha lill-istess bniedem u jifdih mill-jasar li fih kien imwaqqa' mhabba l-htija. Ghax ulied Adam, imtebbghin mill-htija ta' dak li kien missierhom fl-ordni fiziku u morali, u għalhekk sa mit-twelid għedewwa tal-Mulej, kienu mxennqin jaraw il-helsien li kellu jasal mal-Messija mwieghed, u kienu mxennqin jitolbu lis-Sema li jfittex jibghat il-Gust u li l-art tfittex tniibet il-Feddej: "*Aperiatu terra et germinet Redemptorem*".

U fuq dak l-Għar ta' Betlem infethu s-smewwiet, u l-gholjiet u l-igbla, u l-widien ta' madwar l-ixxurtjata belt, hassu l-hajja għdida!... Twieled f'Betlem tal-Lhudija l-Mix-

tieq, il-Mistenni, l-Messija, Gesù, l-Emmanweli, il-Feddej tad-dinja!....

U hemm, ma' l-inhawi qrib ta' Betlem, 'il-fuq, 'il-fuq, fis-sema diefi miżgħud bi kwiekeb jiddu, mal-widien imwarrdin, instama' d-diwi tal-ghana ta' l-Angli jhabbar it-Twelid ta' Kristu-Messija b'għieh lill-Mulej fil-gholi tas-Smewwiet u sliema fl-art lill-bnedmin ta' rieda tajba".

F'Betlem ukoll ir-ragħajja fettzew u sabu lil Gesù Tarbija f'dak l-imqaddes lejl u wara li fdik in-nieqa fqajra għarkubbtejhom adorawh, sthoqqu li minn għandu jgħbru l-ewwel frott ta' l-imhabba tieghu: "**GID U SLIEMA**".

A.M.



It-Twelid tal-Bambin Gesù

IL-MARTRI INNOCENTI

L-ewwel martri tal-Knisja hu d-Djaknu San Stiefnu, li kien imhaġġar mill-lhud f'Ġerusalem, wara li għet mitmuma minn Kristu l-Fidwa. Izda qablu, u qabel ma Kristu ha l-mewt tas-Salib, kien hemm oħrajn li sewwa sew mietu għal Kristu: huma l-Innocenti li ġew maqtulin f'Betlem. Fuq in-nieqa ta' Ġesù Tarbija semmghu l-ghana helu tagħhom l-Angli u qaghta oħra ta' Angli, wara ftit taż-żmien, kellhom isemmghu l-innu tal-kbira rebha, hemm qrib l-istess nieqa, liż-żgħir Sultan tas-Sekli, li kien niżel mis-sema fl-art biex jgħolli mill-art għas-sema lill-bniedem. L-istess Betlem, li kienet in-nieqa tal-Feddej, kellha tkun ukoll in-nieqa ta' l-ewwel vittmi li xerrdu demmhom b'għieh għal Ġesù, feddej tagħhom ukoll.

Erodi l-Kbir, li tqiegħed minn Ġulju Ċesri Prokuratur tal-Lhudija, bniedem kiefer u għajjur, malli sama' minn għand is-Slaten Maġi li kellu jitwield il-mistenni Messija, bil-biża' li qabdu li f'xi jum kellu jitlef is-saltna, għamel f'rasu li jeqred l-imwield Feddej; u għalhekk, amar lill-Maġi, li malli jsibu l-mixtieq Messija u jqimuh, jerġgħu lura għand, biex huwa wkoll imur f'Betlem jadurah.

Izda, fuq iċ-ċekjen Feddej kien hemm il-harsien tal-Provvidenza tas-Sema. Il-Maġi, imwissijin fil-holm li m'għandhomx jerġgħu lura għand Erodi, qabdu triq oħra u, fl-istess waqt is-Sagra Familja — b'amar tas-Sema — harbet għall-Egittu.

Erodi, imbagħad, imqarraq mill-Maġi, amar li jkunu maqtulin it-trabi kollha ta' Betlem u ta' madwarha,

minn sentejn 'l isfel, bil-ghan li fosthom jinqatel ukoll is-Sultan Gdid tal-Lhud.

Din il-ġrajja, imwettqa mis-suldati tal-gvernatur Erodi fil-belt sabiha ta' David, ukoll wara qisu elfejn sena, tnissel biża' u l-akbar stmerrija għal biss tifikira tagħha; u għalkemm ahna llum bil-fantasiya tagħna rridu ngibu dik id-dehra ta' demm, ta' qerda, ta' ġiri, ta' harba u ta' ommijiet jgħajtu, iwerżqu u jahbu liċ-ċekjnin uliedhom, ma naslu qatt infissru sewwa dik ix-xena ta' biki u ta' niket. Nistghu ngħidu, ma kienx baqa' dar li ma gietx imcappa bid-demm, ma kienx hemm omm li ma bkietx, bi dmugh ta' l-akbar hasra, lil xi wieħed minn uliedha maqtul mis-sejf ta' Erodi! Is-suldati ta' Erodi kien donnhom lupi mġewha qalb merħla hrief l-aktar gwejda!

San Mattew l-Evangelista (K. II) jgħbor dik il-ġrajja ta' niket kbir f'dak il-pass tal-Profeta Ġeremija: "Għajta nstegħmet f'Ruma, ta' twerżiq u ta' biki: Rake'a tibki 'l uliedha, bla ebda farag, għax m'humiex iżjed".

U fil-waqt li hekk għadd ta' ommijiet jinsabu mgħargħrin fl-akbar dwejjaq u hemm, uliedhom iċ-ċekjnin — veri angli tal-Ġenna — ixejru f'idejhom palm u kuruni qrib it-tron tal-Mulej, ferhanin u beati għal dejjem.

Ma nafux kemm kienu t-tfal innocenti maqtulin minn Erodi: il-kitteba, sew ta' dari, kemm tallum, ma jaqblux fuq din il-ħaġa. Xi wieħed jifhem li kienu xi 10 jew 20; xi iehor jahseb li kienu eluf. Il-fehma l-aktar qrib tas-sewwa aktar hi dik li tghid, li l-Innocenti maqtula f'Betlem u ma'


dwarha aktarx jaslu ghal xi mija.

Aħbar ukoll hafna qadima u ta' min joqghod fuqha turina l-imkien, fejn xi erwieh tajba, immexxiġin minn Ruħ Il-Qodos, difnu b'qima dawk l-iġsma tal-maqtulin Tfal Innoċenti: sewwa sew f'ghar hdejn dak li fih kien twieled Geṣù. B'hekk il-Patrijiet Frangiskani, li jindukraw u jħarsu n-nieqa fil-Ghar fejn twieled Geṣù, fil-purèissjoni li f'dan l-imkien jagħmlu ta' kull jum, wara li b'kant ta' innijiet, antifoni u talb iehor iqimu l-Ghar tat-Twelid tal-Feddej, jieqfu, jitollbu u jfahhru b'talb ukoll f'qabarhom lill-maqtulin Innoċenti, fejn jitollbu jill-Mulej il-grazzja taż-żamma u ta' l-ghixien f'dik il-Fidi li hadna fil-magħmudija u li ahna ma nisktu qatt infahhru u nxandru mad-dinja.

F'bosta nhawi tad-dinja hemm re-

likwji tal-Martri Innoċenti mharsin u qegħdin għall-qima ta' l-insara. Il-gwerrier San Ġiljan, li ha l-martiri, fis-seklu XII, mill-kiefer Ezzelinu, meta raġa' lura mil-Lvant, kien gieb mieghu l-fdal ta' tliet Martri Innoċenti, li qegħdom f'urna ta'rham, u li l-lum jinsabu meqjumin f'Padova, fi-Bażilka ta' Santa Ġustina. Fdali-jiet oħra tagħhom hemm ukoll fil-knisja ta' S. Pietru ta' Muran, qrib Venezja; u San Karlu Boromew kien talab u qala' xi relikwji minn dawn, li huwa kien qassam lill-knejjes ta' l-Arċidjoċesi tiegħu u bhala tpattija kien ta' li dik il-Knisja ta' Muran Kalċi tad-deheb ċesellat ta' siwi kbir.

Santu Wsitin, Isqof u Kbir Duttur, fi priedka li kien għamel lill-poplu tiegħu, fit-28 ta' Diċembru, festa ta' l-Innoċenti, kien qal hekk: "Il-kiefer



Il-Martri Innoċenti

Erodi, qatt ma kien ikun ghamel hekk ġid lil dawk iċ-ċekjknin bl-imhabba tiegħu, daqs kemm ghamlil-hom bil-mibegħda, għax il-kefrija u l-mibegħda kontra dawk il-beati Tfal Zgħar inbidlet fi grazzja ta' Barka". U l-kbir Isqof u Duttur jissokta iġhid: "Dawk iċ-ċekjknin Martri jixbhu lill-imwar delikat li joħroġ bikri mis-ġira thaddar għall-bidu tar-rebbiegha, imma li f'hin wiehed jiġi mnixxef u mahruq minn buffura riħ kiesha u ngazzata".

O Betlem, ix-xurtjata Betlem, li b'ferħ kbir tiegħek selmitlek l-ewwel ttbissima tal-Feddej misteni; iva ix-xurtjata għax offrejtk ukoll lill-istess ċekjken Feddej tad-dinja l-ewwel wardiet u l-ewwel frottijiet immibbtin, imkabbrin u misjurin taħt il-harsien u t-tbissim helu ta' Bin-Alla, Ġesù Bambin, Feddej tad-dinja.

Fr. S.A.

IL-QABAR... U. .L-OQBRA

Il-kbira debha tal-Fidwa tagħna kienet ġa mitmuma. Il-ġisem bla demm u mitluq tal-Vittma bla ebda tebgha kien u għadu mdendel fuq is-Salib, meta żewġ dixxipli twajbin tal-Bniedem-Alla — wara li qalgħu mill-hakem is-setgħa — waslu mhejjija biex jagħmlu l-biċċa xogħol tal-ħniena li jniżżlu l-Imghallem minn fuq is-Salib u jidfnu dak il-Ġisem Imqaddes tiegħu. Ftit tal-ħin wara, ġabra ċekjknina ta' nies — imma magħzula u divota, u mahkuma minn qima kbira — dehret niezla mill-Għolja Mqaddsa, miexja lejn il-qabar — ġdid — fejn bi ħsus ta' hasra kbira gie mqiegħed dak is-Sagru Għelm tal-Fidwa.

Il-Qabar ta' Ġesù!..... hu żgur il-ħaġa l-aktar għażiża u li tiswa — jekk mhux l-aktar sagru u qaddis — għall-Bniedem Nisrani. U tas-sew, qabar jagħlaq fih mhux biss għelm għażiż, iżda wkoll iżomm fih u jfakk kar ġabra ta' hajja shiha, bħalli kieku ktieb magħluq, fejn hemm miktuba hajja ta' hidma mitmuma mill-

għeżież tagħna; għax ta' jeb jidhrilna li, flimkien ma' dawk il-fdal tal-Ġisem, dak il-qabar jagħlaq fih ukoll kull hidma u għalhekk ukoll il-merti, li jsthoqqu lil dak, li hemm rieqed f'dak l-imkien mudlam ta' l-aqwa serħan. — Dan il-ħsieb — hafna floku mill-bqija! — jagħmel għażiż mill-aqwa f'għajnejn min jemmen il-Qabar Imbierak ta' Ġesù, li, jekk b'mewtu għamej sabiha l-mewt, għax qaddisha bl-imhabba tiegħu, bin-niżla u l-qagħda tiegħu fil-qabar, waqqaf artal, fejn fuqu hu meqjum, kif jisthoqqu, il-Mulej.

F'dawn il-jiem tax-xahar ta' Novembru, li donnhom hekk għandhom xerxa ta' niket u swied il-qalb, fl-ihawi tal-Għarb u tax-Xerq, ma narawx quddiem għajnejna, l-iżjed fil-Ħdud, ħlief qtajja ta' zawwara mexjin lejn iċ-ċimiterji, u kull wiehed jew waħda jidhlu f'dak l-imkien if'ttxu qabar għażiż, li fuqu jixegħlu dwal, iqiegħdu ward, iżejnu b'kull gost u, mhux rari hafna, jxerrdu ukoll xi demgħa, magħfusin min-

niket. Jaghmlu dawn sewwa sew dak, li l-Maddalena tal-Evangġelju u t-twajbin nisa l-ohra riedu jaghmlu lill-Gisem ta' Gesù Mejjet, li huma kienu hekk ihobbu. Kemm hi sabiha u tqanqal il-qalb din il-grajja kif l-Evangġelista San Luqa jghidilna fl-ahhar kap tal-ghidut tieghu!

Kienu sejr in fil-ghodu kmieni u mgħagġlin dawk it-twajba nisa u hadu maghhom..... xi xama'?..... lè!!..... xi ward?..... l-anqas!..... hadu maghhom kuş mimli bil-balzmu, bil-fehma li jidhlu fil-Qabar u b'dak l-ungwent ifuh jidiiku Gisem Gesù. U Gesù ta' dan tahom hlas: ghamel li jkun l-Ewwel xiedha tal-Qawma glorjuża tieghu minn bejn l-Imwiet! B'liema ferh ma mtlietx il-qalb ta' dawk l-ixxurtjati twajba nisa għall-ahbar ġdida li Kristu Gesù kien qam minn bejn l-Imwiet?!..... u b'liema heġġa ma marrux dlonk jġru għand l-Appostli sabiex jaqsmu maghhom il-ferh ta' dik l-ahbar il-ġdida?" *"Vidimus Dominum: vere resurrexisse a mortuis"*, rajna lill-Mulej: tassew qam minn bejn l-Imwiet!

O, imma, kemm xort'ohra huma l-hsus li jkollhom l-insara tal-lum — għall-inqas hafna minnhom — li jmorru jzuru l-oqbra fiċ-ċimiterji tagħna, l-izjed f'dan ix-xahar ta' Novembru! Wisq drabi iż-żjara tagħhom ma tkunx hlief biss wirja għall-ohrajn, ċerimonja bla ebda hass ta' hniena, dehra ta' qima kiesha..... hwejjeġ dawn li biss jaslu jpaxxu l-hsus ta' frugħa f'min jagħmilhom, imma qatt ma jaslu jpaxxu l-qalb hanina, u inqas ukoll jistghu ji-wew għall-imsejken mejjet li jmorru jzuru f'qabru. Anzi, wisq drabi ukoll, żjajjar bħal dawn — neqsin minn dak li minnhom infushom jitolbu — huma ta' għajb għal dak l-imkien

sagru għat-tifkira tal-mejtin hemm midfuna u sagru ukoll għan-niket li minnu nnifsu jqanqal. Minsi l-balzmu tat-talb, imwarrab dak kollu li iswa bħala suffraġju; naqas u tmewwet f'hafna nsara dak il-hass tal-vera mhabba, li jfittex u jrid il-veru ġid tal-persuna mhabbuba, dak il-ġid li ma għandu jonqos qatt; mitfija fina l-virtù tal-hniena, tiddghajjed ukoil magħha l-idiya ta' l-ternità, u hekk, l-imsejkena erwieh ta' l-għeżiež tagħna jġu mitluqa u biss nahsbu..... biex nidhru nies ta' dmirna fid-din'a.

Gesù rxoxta! Qam minn bejn l-Imwiet! B'hekk ta' gieh u glorjus sar Qabru. Ukol l-għeżiež mejtin tagħna, jġi l-jum, li fih iqumu mill-mewt, imma... u b'dan kollu.....kieku kellhom htieġa tas-suffraġji tagħna?

Ekku, mela, id-dmir sagru ta' kull nisrani: ihaffef il-helsien mill-Purgatorju u l-irxuxtar għall-hajja hienja tal-għeżiež mejtin tieghu, u dan jista' jsir bit-talb, bl-ghemil tal-hniena ma' għajrna u bis-sagrificju l-izjed tal-Quddiesa,

U għandhom jiftakru dawk li f'dawn il-jiem imorru jzuru l-oqbra fiċ-ċimiterju, li biex inqumu għall-hajja ġdida u ta' hena ma' Kristu mill-qabar jinhtieġ, qabel xejn, nagħrfu nimxu f'hajjitna *"in novitate vitae"*, billi ninfdew minn kuil jasar tax-Xitan, tad-dinja u tal-gisem. Ghax kif sewwa mar jghanni l-poeta Bracci:

".....jiehu minn dawk li jgawdu vendetta l-istess tgawdija nfisha li tqarreb għall-mewt!

.....
Waqt li l-ġust li għix fit-Twem-min ma jmut qatt!

Fr. GAUDENZ

IS-SANTWARJU TAL-VISITAZZJONI TAL-MADONNA F'GHAJN KAREM

II

Bilkemm l-Arkanġlu Gabrijel kien temm il-missjoni tiegħu ġewwa Nażaret u, ferriehi u mgħaġġel, ittajjar lejn is-sema bl-ahbar li wasal biex jitwettaq il-Misteru, li “mill-eternità kien mohbi f’Alla”, li Marija Ssma, ma telqitx, hija wkoll bil-għaġla, biex tagħti l-istess ahbar lill-bnedmin ta’ rieda tajba.



Il-Kwadru tal-Lunzjata

Il-Vanġelu mqaddes ma jtarraflieniex bi kliem eżatt l-isem tal-belt jew raħal fejn kienet toqghod S. Eliżabetta. Bi kliem sempliċi u qsajjar jgħidilna: “Qamet Marija f’dawk il-jiem u telqet bil-għaġla lejn l-gholja lejn belt ta’ Ġuda u daħlet f’dar


Zakkarija u sellmet lil Eliżabetta” (Luk. I, 39-40). Kif dejjem jgħri meta post storiku muhiex imsemmi b’ismu, hafna jinholqu, ma’ tul iż-żmenijiet, idejiet u opinjonijiet. Min isemmi post u min isemmi iehor. Xi whud hasbu li Zakkarija kien sommu saċerdot, li, skond il-liġi, kellu jgħammar f’Ġerusalemm u għalhekk għallmu li Zakkarija kien jgħix fil-belt ta’ Ġerusalemm. Ohrajn tennew li dar Zakkarija kienet fil-belt ta’ Ebron, billi din il-belt kienet qalb l-iġbla ta’ Ġuda. Ohrajn waħlu fl-amanwensi li kitbu *Juda* flok *Yuttah*, belt li tiġi xi tmien mili ’l isfel minn Ebron. It-tradizzjoni, illum imsahha minn skavi arkeologiċi li saru f’dawn l-aħħar żmenijiet kif ukoll minn dokumenti miktuba qrib hafna l-ġrajja taż-żjara tal-Madonna li Santa Eliżabetta, iżzomm li dar Zakkarija kienet tinsab f’Għajn Karem, belt ekejkna li tiġi sewwa sew xi 4½ mili ’l isfel minn Ġerusalemm.

It-triq, li minn Nazzaret tiehu Għajn Karem, hija twia xi sitta u tmenin mil, li, biex timxiha trid ma’ dwar it-tletin siegħa. Triq twila fiha nnifisha, imma ma ninsewx li Marija Ssma, kienet ghadha zaġ-żugħa, u qalbha kienet imhegġa minn imhabba kbira lejn Alla u lejn għajrha.

Il-Misteru taż-żjara tal-Madonna ’il S. Eliżabetta ghandha nqisuh bhala t-tkomplija tal-Misteru tal-Annunzjazjoni, għax kien fiż-żjara tal-Arkanġlu Gabrijel lill-Madonna li ġiet

mhabbra l-ghażla ta' Marija bhala Omm ta' Geṣù u l-ghażla ta' Elizabetta bhala Omm tal-Battista fi xju-hitha (Luk. I, 36).

Id-dar ta' Zakkarija li fiha saret din il-laqgha tal-Madonna ma' S. Elizabetta u li semgħet dak l-innu ta' hajt li hareġ minn fomm Marija hekk kif giet imsellma bhala Omm Alla mill-qariba tagħha, ma setgħetx ma tiġix imfakkra b'xi knisja sabiha



Il-Grotta tal-Lunzjata

li tistieden lir-ruh nisranija biex tingħaqad f'dan l-inu ta' glorifikazzjoni 'l Alla. U tabilhaqq fis-sena 1939, fuq disinn sabih tal-perit Antonju Barluzzi ta' Ruma, giet mibnija bażilka ta' ġmiel tassew kbir li tixraq lil dan il-misteru. Qabel ma nġhaddu biex niddiskrivu din il-bażilka, irridu naghmlu daqsxejn ta'

mistoqsija: Ghaliex il-Frangiskani, li ilhom jghassu l-postijiet imqaddsa tal-Palestina, stennew sa din is-sena 1939, data tant imbiegħda mill-ġrajja li tfakkar, biex jibnu dan is-Santwarju?

Daqsxejn ta' storja ddawwal it-tradizzjoni li żżomm li Ghajn Karem huwa l-post taż-żjara, u tffissrilna t-taħbit tal-Frangiskani biex waslu jibnu dan is-Santwarju.

Fi ktieb li San Pietru, isqof ta' Sebaste fl-Armenja kiteb biex jiddefendi d-divinità ta' Sidna Geṣù Kristu, ktieb mitbugħ fi tmiem is-seklu IV wara Kristu, tissemma knisja li giet mibnija f'Aelia (hdejn Gerasalemm, biex tfakkar iż-żjara tal-Madonna lil S. Elizabetta. Meta fis-seklu li għadda bdew isiru l-iskavi arkeoloġiċi fil-belt ta' Ghajn Karem, instabu l-fdalijiet ta' din il-knisja. L-arkeoloġiċi huma kollha tal-fehma li dawn il-fdalijiet ma jistgħux ikunu xogħlijiet tal-Kroċjati, imma jaqbzū sewwa s-seklu VI u V wara Kristu. L-Arkimadrita Giethenus (li kiteb dwar is-sena 1400 wara Kristu) jgħid-ilna li sa dik is-sena l-knisja taż-żjara tal-Madonna kienet għadha miftuha għall-qima tal-insara u kienu jhaddmuha l-Armeni li telquha għal kollox hekk kif il-Kroċjati hallew il-belt ta' Ghajn Karem. Il-Kustodju tat-Terra Santa, iċ-ċelebri Suriano, halla miktub fis-sena 1485 li fi żmien l-ewwel għażla tiegħu bhala superjur il-knisja kienet għadha shiha, imma mbagħad waqgħet u ma gietx mill-ġdid mibnija, għax ma għex mogħti l-permess biex tiġi rranġata. B'dana kollu, billi l-artal maġġur kien għadu wieqaf fil-jiem ta' festa kienet għadha titqaddes il-quddiesa.

Fl-1679 il-Kustodju tat-Terra Santa rnexxielu jixtri l-fdalijiet tas-

Santwarju tal-Visitazjoni, u, wara hafna talb ta' permessi u tfixkil liema bħalu mit-Torok, setghet tiġi mibnija biss il-kappella ċkejna li kienet tinsab taħt il-knisja l-kbira. Il-post tal-knisja l-kbira baqa' battal, u mażżmien sar qisu għalqa fejn il-mawmettani kienu jizirgħu l-uċuh bikrin tal-biedja tagħhom.

Fl-1869 din il-kappella giet imgħarrqa minn xita qawwija li nżlet bla waqfien għal jiem u ljieli shah. Imma giet mibnija malajr u baqghet tiġi mhaddma sas-sena 1939.

Fl-1939 nbeda l-bini tal-Bażilka l-ġdida fuq disinn, kif għedna, tal-perit Antonju Barluzzi. Hija knisja sabiha, arjuża, li tilqgħek u gġagħlek fis-tiġabar biex titlob. Il-perit fittex li jispira ruhu mid-disinn tal-knejjes li ġew mibnija ma' tul iż-żmenijiet. L-ewwel fittex li jagħti sura xierqa lill-kappella, li, billi riedet tfakkar id-dar ta' Zakkarija, taha xejra iktar ta' dar milli ta' knisja. L-ewwel hsieb li jiġi lil min jidhol iżur din il-kappella huwa: din x'inhi? Dar jew kappella? Iż-żokklu huwa rħam travertin mill-iktar fqir; il-paviment huwa mużajk minsuġ f'forma ta' hasira; is-saqaf huwa mpinġi f'dilja li qiegħda tixxeblek mal-hitana. Ewtrata twila tiehdok hdejn daqsxejn ta' bir, li skond it-tradizzjoni, inħoloq fil-waqt taż-żjara tal-Madonna. Il-pellegrini għadhom sallum jixorbu b'devozzjoni minn dan il-bir. Taraġ twil u dejjaq tiehdok bil-ġri lejn il-knisja ta' fuq. Il-kappella għandha artal wiehed. Fl-isfond hemm mużajk kbir kollu għasafar, fjuri u kwiekeb. Flok ventartal hemm skolpit haruf, opra tassew sabiha ta' A. Minghetti. Mal-hitana hemm impinġija tliet kwadri, li juru: 1) is-sacerdożju ta' Zakkarija; 2) it-tgħannieqa ta' Marija

Sama ma' S.Elizabetta u 3) il-harba li, skond il-kotba apokrifi kellha tagħmel S. Elizabetta biċ-ċekken San Gwann biex teħilsu mis-suldati tal-kiefer Erodi. Taħt din l-aħħar pittura hemm daqsxejn ta' niċċa b'żonqra qadima fejn, skond it-tradizzjoni, ġie mohbi San Gwann. Dawn il-kwadri pinġiehom A. della Torre (1940)

Il-Knisja ta' Fuq. Bieb tal-bronż tassew sabih, skolpit minn A. Minghetti jdahħlek fil-knisja ta' fuq, magħmula minn korsija twila li tispicċa f'naħa b'kor tal-ġewż, u f'naħ' oħra b'abside li fiha hemm l-artal maġġur. L-iskultura u t-tpinġija li fiha l-knisja għandha għan wiehed: il-glorifikazzjoni tal-Madonna. Issaqaf huwa tal-injam, imqassam f'kassettuni dekorati u skolpiti bħalma kienet titlob l-arti toskana tal-"quattrocento". Il-paviment tal-mużajk jurik kwantita' kbira ta' fjuri u animali, innu ta' ġieħ lill-Madonna min-natura rraġunevoli. Fl-abside pittura kbira ta' F. Manetti li turi lill-Madonna qiegħda tigglorifika lil Alla, fis-sema mdawwra minn kori tal-anġli u fl-art minn kotra ta' nsara li qegħdin jitolbu, u minn persunaġġi li jirrapreżentaw lill-Kustodju ta' Terra Santa u lill-Patrijarka Latin ta' Gerusalem li qegħdin joffru s-Santwarju lill-Madonna. Mal-hajt tax-xellug hemm diversi anġli li qegħdin idoqqu u jkantaw; filwaqt li fuq dak tal-lemin hemm hames affreski kbar ta' C. Vagarini (1949) li jridu ifakkru l-ġrajjet li hadmu ma' tul iż-żmien biex jigglorifikaw lill-Madonna. Naraw f'dawn il-kwadri: 1) id-disputa tal-B. Giovanni Duns Skotu fis-Sorbona biex jiddefendi l-privileġġ tat-tneissil bla tebgha tal-Madonna; 2) il-battalja ta' Lepanto li giet mirbuħa

bl-ghajjnuna tal-Madonna; 3) it-tieg ta' Kana fejn Gesù ghamel l-ewwel miraklu mistieden mill-Madonna; 4) is-setgħa tal-Madonna fuq il-Knisja; u 5) il-laqgħa tal-Konċilju ta' Efesu, fejn Marija giet iddikjarata *Teotokos*, jiġifieri Omm Alla. Fil-Pilastri ta' bejn il-kwadri hemm impingġi b'ittri kbar il-'MANGNIFICAT' u fuqu xi xbihat ta' nisa tat-Testment l-Antik li jissimboleġgaw lill-Madonna.

Fil-faċċata li tgħaqqad il-bini tal-knisja ta' fuq ma dik tal-kappella ta' taht hemm mużajk tassew kbir, maħdum fil-laboratorju tal-Vatikan fuq disinn ta' B. Biagetti (1939) li juri l-wasla tal-Madonna f'Għajn Karem, fil-waqt li S. Elizabbetta qieghda tistenna biex tilqa' l-Madonna. Mal-hajt, imbagħad, li jdawwar il-pjazza ta' quddiem il-knisja hemm

imtenni fuq majolika b'ilsna differenzi l-kant tal-'Magnificat.' Ma setax jonqos li ma jinstabx ukoll bil-Malti dana l-innu.

Dan kollu li ktibna juri li ma kenitx it-traskuraġni u lanqas in-nuqqas ta' hsieb li halla l-bini ta' dan is-Santwarju għal data hekk qrib lejna u tant imbieghda mill-grajja li trid ifakkar, imma kien it-tfixkil li mieghu dejjem kellhom jikkumbattu l-Frangiskani fl-Art Imqaddsa tal-Palestina qabel ma rnexxielhom iżejnu mqar b'gebla waħda l-postijiet għeżiež tar-religjon imqaddsa tagħna. Jalla jinbidlu dawn iż-żmenijiet u jonqos dan it-tfixkil biex iktar jisbiehu postijiet hekk għeżiež u qaddisa.

Nota. Min irid iktar tagħrif fuq Għajn Karem u s-Santwarji tagħha jaqra l-artikli sbieħ li nktibu f'din r-Rivista fl-I II sena.

ID-DIN NISRANI FIL-LVANT NOFSANI

(IL-KNISJA BIŻANTINA)

Il-Knisja Biżantina thaddan fiha l-Knisja Griega u l-Knisja Griega-Kattolka jew Melkita, li t-tnejn għandhom bħala belt tagħhom Kostantinopli. Qabel, dil-belt kienet tissejjah "Bisantium", u minn dan l-isem harġet il-kelma "biżantin".

"Bisantium" kienet l-aktar belt importanti tat-Traċja, qabel ma l-Imperatur Kostantinu fis-sena 330 W.K. taha l-isem ta' Kostantinopli. Il-Liturġija ta' Kostantinopli mhix waħda ġenwina, iżda hi taħlita ta' hafna liturġiji, ngħidu ahna il-liturġija ta' Pontu, Ġerusalem u fuq

kollox ta' Antijokja. Mela, minn dawn il-liturġiji flimkien harġet dik ta' Kostantinopli li sa mis-seklu hamsa. W.K. bdiet tinfirex u taħkem fuq l-Asja Minuri. L-aktar li hadmu għal-liturġija biżantina kien San Gwann Grisostmu u San Bażilju. Aktar tard, bil-hedma tal-Melkita li xerrduha mal-Lvant Nofsani kisbet importanza akbar, u dan gara wkoll billi San Gwann Damaxxenu kitbilha hafna innijiet. Il-lum ihaddnu din il-Liturġija biżantina il-Knejjes Griegi, Russi, Serbi, Bulgari, Gorgjani, u l-Knisja Melkita ta' l-Gharab. L-Or-

todossi ta' dan ir-rit jghoddu (bejn wiehed u iehor) 'il fuq min 150 miljun, waqt li l-ghadd ta' Kattolèi ta' dan ir-rit ma jaqbiżx is-seba' miljun u nofs.

IL-KNISJA GRIEGA ORTODOSSA.

Il-Knisja Griega Ortodossa taħkem, tista' tghid, fuq il-Lvant kollu, tneħhi l-Iraq u l-Iran. Tagħmel hilitħa biex ma thallix li l-Knisja Latina, Knejjes Orjentali Kattolèi u Knejjes Protestanti, jidhlu fejn qiegħda hi. Minn nofs is-seklu l-ieħor il-Knisja Griega Ortodossa kellha tneħhi minnha dik ix-xejra għalkollox griega, biex thalli ortodossi oħra jinqđew bl-ilsien Għarbi. Din ix-xejra sehhet l-iżjed fis-Suriya u fil-Libnan. U b'hekk insibu llum żewġ xerkiet li għalkemm it-tnejn ortodossi jintagħzlu bejniethom bejn ix-xirka ta' l-ilsien grieg u oħra ta' l-għarbi.

Il-Knisja Griega Ortodossa ta' l-ilsien grieg żammet iċ-ċelibat u wkoll għandha l-kunventi tagħha. Dan l-aktar fil-Palestina fejn jgħixu patrijiet ta' hajja tabilhaqq tajba fil-kunventi ta' San Saba, ta' San Garsmu u fil-magħruf marħab ta' Santa Katarina fil-qalba ta' ġebel is-Sinaj. Il-patrijiet griegi, flimkien ma' dawk latini u armeni ortodossi u kopti ortodossi, jieħdu hsieb il-bażilka tal-Qabar ta' Kristu f'Ġerusalem u l-bażilka tat-Twelid ta' Ġesù f'Betlem.

Il-Kleru tal-Knisja Griega-Ortodossa ta' l-ilsien għarbi għandha l-bieċa l-kbira tal-qassisin tagħha miż-żewġin. Dawn jieħdu hsieb l-Insara mxerrdin tas-Suriya, tal-Libnan, tal-Gurđanja u ta' Israel. Hemm ukoll għadd żgħir ta' qassisin mhux miż-żewġin li jgħinu l-isqfijiet u għandhom il-jedd li huma wkoll isiru isqfijiet jew irjus kbar fix-xirka.

Mela l-Knisja Griega-Ortodossa hi maqsuma f'erba' patrijarkati u thaddan hafna djoċesijiet. Il-patrijarkati huma dawn:- Il-Patrijarka ta' Kostantinopli, l-aktar importanti, u jieħu l-ewwel fuq l-oħrajn; il-Patrijarka ta' l-İlsien grieg ta' Ġerusalem; il-Patrijarka ta' l-İlsien grieg ta' Lixandra; il-Patrijarka ta' l-İlsien għarbi ta' Antjokja.

Din il-Knisja għandha hidma mfer-rra hafna. Tmexxi kulleġġi, skejjel, sptarijiet u djar għax-xjuħ. L-Ortodossi Għarab huma neqsin mill-qassisin, għalhekk imnebbħin mill-Azzjoni Kattolka tagħna, waqqfu għaqdjet ta' żgħażaġħ (u dawn l-aktar insibuhom fic-Suriya u fil-Libnan) bil-ghan li jkunu mezz li jxerrdu mad-din ta' madwarhom il-messaġġ tal-fidwa ta' Kristu.

IL-KNISJA GRIEGA KATTOLKA

Il-Knisja Griega Kattolka tisseejjah ukoll Melkita. Naraw daqsxejn tal-ġrajja. L-Insara ta' l-Imperu Orjentali li baqgħu marbuta mat-tagħlim kollu tal-Konċilju ta' Kalċedonja ġew imsejħa Melkiti, u dan għax ma kisruhiex ma' l-Imperatur Kostantin. Il-kelma "Malik" tfigger sultan, imperatur. Minn hawn mela l-isem. Sa nofs is-seklu l-ieħor quddiem il-liġi kienu mejġusa bhala haġa waħda ma' l-Ortodossi, għalkemm bhala Kattolèi kienu fi hđan il-Knisja Kattolka, Apostolka, Rumana. Bil-hidma siewja u għaqlija tal-Patrijarka Massu Mazlum infirdu għal kollox minn kull rabta ma' l-Ortodossi u saru xirka independenti, magħquda f'kollox ma' Ruma. Baqgħu biss iżommu r-rit bizantin. Barra l-qassisin, il-Knisja Griega Kattolka għandha l-patrijiet bażiljani maqsuma fi tliet ferġhat. U dawn huma: 1) il-

Baziljani ta' Aleppu; 2) is-Salvatorjani; 3) ix-Xewriti fuq Gebel l-Libnan. Hemm ukoll Xirka ta' qassisin, imsejhin "Pawlisti" li ghandhom id-dar ewlenija tagħhom f'Harissa. Din ix-xirka twaqqfet mill-Isqof Germanos Akkad bl-ghan li xxerred it-Taġlim Kattolku bil-kelma u bil-kitba.

Ir-ras tal-Knisja Melkita hu l-Patrijarka ta' Antijokja, ta' Gerasalemm, ta' Lixandra u tal-Lvant Nofsani kollu. Dan il-Patrijarka joqgħod sew f'Damasku kif ukoll fil-Kajr. Il-hakma spiritwali tiegħu tinfirex fuq is-Suriya, il-Libnan, il-Gurdanja, Israeli, l-Eġittu u l-Asja Minuri. Ghandu hames d'oċesijiet fis-Suriya, sebgha fil-Libnan, tnejn fil-Gurdanja, waħda f'Israeli, waħda fl-Eġittu, u oħra fil-Brazil li tiehu magħha l-Amerka t'Isfel kollha.

Wara l-aħħar gwerra dinjija, il-Knisja Kattolka Melkita mxiet 'il quddiem bis-shih. Għamlet tibdil ta' ġid kbir fid-djoċesijiet u fit-twaqqif ta' seminarji ġodda; dawn huma magħrufin mal-Lvant Nofsani kollu,

u l-aktar is-seminarju filosofiku u teologiku ta' Gerasalemm, u s-seminarju ż-żgħir ta' Rajak fil-Libnan.

Il-Kattolci Griegi jew Melkiti għandhom f'idejhom żewġ santwarji: is-Santwarju hekk imsejjah tal-"Veronika" f'Gerasalemm, u s-sinagoga ta' Nazzaret. Ix-Xirka Griega Kattolka, imbagħad, għandha wkoll is-sorijiet. U dawn huma: 1) is-sorijiet Salvatorjani; 2) is-sorijiet Xewriti; 3) u s-sorijiet tas-Sokkors Perpetwu. Ma' dawn jaħdmu id f'id (għax kattolki bħalhom) għaqdiet tar-rit latin. B'hekk insibu jaħdmu mal-Kattolci Melkiti is-sorijiet ta' Nazzaret, is-sorijiet ta' Besanzon u f'xi rħula mbegħdin is-sorijiet iż-żgħar ta' Ġesù. Niltaqgħu wkoll ma' l-A.F.I (Ausiliarie Femminili Internazionali) għaqda habrieka mixgħula bil-hegga ta' Kristu.

B'hekk tajna harsa hafifa fuq il-Knisja Bizantina; darb'ohar jekk Alla irid, naraw xi haġa fuq il-Knejjes Koptin.

Fr. GWANN GRISOSTMU
ALAFI, O.F.M.

HWEJJEG TAL-FAMILJA

Surmast kien qed ifisser mnejn ġie l-bniedem fid-dinja.

— Il-Papà qalli — qabez Karlettu — li ahna ġejjin mix-xadini.

U s-Surmast infantas, infantas:

— L-affarijiet tal-familja m'humieq hwejjeg ta' l-iskola.

TALBA MIĊĤUDA

Waħda Sinjura, xiha għakka u tbatu bl-ażżma, titlob lil wiehed:

— Halli nara: kemm-il sena ttini?

— Jisgħobbini, ma nistax intik iżjed, iwiegeb dak, għax, Sinjura, għandek wisq iżjed minni biżżejjed!

XEWQA KURJUZA

— Ah!... li kont nista' nħallas dak li thallas int, qal wiehed lil sieħbu.

— X'inħallas jiena?! qallu l-iehor mistagħgeb u kurjuż.

— It-taxxa ta' dawk li m'humieq miżżewġin: tal-ġuvintur u x-xebbiet.

“STATU QUO”

Il-Kwistjoni Tiegħu Fil-Palestina

(*Jaqbad ma' l-ghadd ta' qabel, faċċ. 71*)

Kif rajna fl-ghadd ta' qabel ta' dan il-Qari, il-kwistjoni tal-Imkejjen Imqaddsa fil-Palestina kienet hadet xehta bil-hafna għal l-agħar: kienet waslet fl-aqwa tiġrib jew krizi tagħha. Minn dak li sa mill-ewwei kienu għamlu l-Griegi sabiex b'kull qerq jiksbu taħt idejhom is-Santwarji Mqaddsa mingħajr ma qatt waslu għall-ghan tagħhom, il-kwistjoni qa'l, qajl, hekk għaddiet il quddiem li mingħajr xejn mist-hija, fil-beraħ u bil-miftuh, waslet għal veru serq ta' bla ebda smerrija ta' l-istess Santwarji tal-Fidwa tagħna. Dawn is-Santwarji għal iżjed minn 50 sena kienu nżammu bla ebda jedd taħt idejn il-Griegi u biss wara mhux ftit taħbit u tfixkil, għalkemm kien hemm il-“firman” ta' 1690, li b'amar tal-Qorti ta' Kostantinopli kien irodd lura s-Santwarji lill-proprietarji legittimi, l-Irħieb Frangiskani, kien inħtieġ il-biża' tal-qawwa ta' l-armi biex dawk is-Santwarji jerggħu jirtaddu lill-veri u legittimi proprietarji tagħhom, il-Frangiskani. Għalhekk, minn dak li għad-da, wiehed kien jsita' jobsor ta' kemm tiġrib kellu jkun il-ġejjieni għall-qagħda tas-Santwarji tal-fidwa tagħna fl-Art Imqaddsa.

Is-slaten u l-prinċipijiet kattolki ta' l-Ewropa, f'dawk l-aħħar snin, kienu għamlu kullma setghu biex isir haqq u tinqata' darba għal dejjem il-kwistjoni fuq il-proprijeta u l-użu tas-

Santwarji: il-kwistjoni mis-slaten u mili-prinċipijiet ta' l-Ewropa kienet meqjusa bħallikieku tidhol fost dawk il-hwejjeġ li huma ta' interess lil kull nazzjon nisranija u li din kellha taq-bez għalihom u tiddefendihom meta jiġu miksurin jew b'xi mod imnaqqsin jeddijiethom fl-Orjent. U dan tassew, il-gvernijiet ta' l-Ewropa kienu jagħmlu bil-għaqal u bil-hila kollha, hekk, li kull meta kellhom x'jaqsmu mal-gvern tork, fuq xi nuqqas ta' ftehim jew fuq xi trattati bejniethom, kull darba u dejjem, b'għajnejhom miftuha, fettxew li dawk it-trattati jdahhlu xi klawzuli li għandhom iħarsu l-libertà tal-kult u l-proprijeta u l-użu tas-Santwarji Mqaddsa. Hekk kien sar fit-trattat tal-paċi ta' Garlowitz fl-1699, f'dak ta' Passarowitz fl-1718, f'dak ta' Belgrad fl-1739, u f'dak ta' Sistolw fl-1791.

Dan ix-xogħol kien meħtieġ li jsir hafna min-naha ta' l-istati Kattolici ta' l-Ewropa. Ara kemm kien jinħtieġ li jsir u bil-għaqal kollu! Il-Kleru Grieg Xismatku, għalkemm kien sab ruħu minn taħt u mirbuħ bl-aħħar “firman” ta' 1690, li kien għaraf u radd bil-haqq kollu l-proprijeta' u l-użu ta' l-Irħieb Frangiskani fuq is-Santwarji, ma' dan kollu, ma kienx xogħof, u kien juri li, bis-sewwa jew bid-dnewwa, jrid ihaqqq mal-Frangiskani sa kemm jirbaħhom u jifgħom 'il barra mis-Santwarji.

U kif ghaldaqshekk, il-Griegi fasslu l-p'an taghhom biex jaslu ghal dan il-ghan? Ghal l-ewwel billi jinku u jfittxu jdejqu lill-Irhieb Frangiskani li kienu medhijin jaqdu dmirhom fis-Santwarji taghhom; u dan ghamluh b'elf haġa, l-iżjed billi ma jhalluhomx jagħmlu dawk it-tiswijiet mehtieġa fis-Santwarji. U għandna niftakru, li f'dawk id-29 sena, mill-1690 sa l-1719, il-Frangiskani kellhom imxandra favur taghhom mill-Gvern Tork 7 firmani, li dawn juru biċ-ċar kemm sodi kienu u huma l-jeddijiet tal-Latini fuq is-Santwarji u kemm dejjem ġiebu ruħhom hażin u ta' gwejjef f'għamilhom il-Griegi kontra l-Latini f'Ġerusalem.

Iżda, dan li għedna fuq l-imġiba tal-Kleru Grieg mal-Latini għadu mhux kollox. Grajja oħra ta' ġufija maħsuba, sa minn haġna żmien qabel, u li donnha m'għandhiex titwemmen għall-kruha tagħha, kienet dik li ġrat fir-rebbieġha ta' 1757 f'Ġerusalem, fil-aqwa Santwarju tad-dinja, il-Qabar ta' Kristu.

Kien ma' tul il-Ġimġha l-Kbira, u sewwa sew bil-lejl ta' qabel Hadd Il-Palm, meta ġliba griegi imxewxin u armati għall-aħħar mill-Kleru taghhom, inxtehtu f'daqqa waħda fil-Bażilka tal-Qabar ta' Kristu. Għal dik il-habta tal-btajjel ta' l-Ġhid Il-Kbir, il-Frangiskani kienu m'dorrijin iżejnu l-edikula tal-Qabar ta' Kristu b'damaskijiet mill-aktar li jqumu flus, b'lampieri tad-deheb u tal-fidda, li kienu ġew mogħtijin minn slaten u minn għonja divoti, u bi hwejjeġ oħra li jiswew mhux ftit.

Dik il-ġliba ta' Griegi, qisha mxajtna u mitlufa f'demmha, intefgħet f'dak l-Imkien Qaddis tqatta', iċċarat, tkisser u tharbat, bi bsaten,

b'mazez, bi skieken u b'kull ma kellha f'idejha dawk il-hwejjeġ għonja, bi hsara u qerda ta' eluf u eluf ta' liri. U dan donnu mhux biż-żejjed, kif kienu mitlufin f'demmhom, marru jaħbtu għall-kunvent fejn kienu l-Irhieb Latini bil-ghan li joqtluhom, li dawn, kif intebhu bil-hsieb tal-Griegi, dlonk għalqu u mbarraw biebhom, u b'hekk biss helsu mill-mewt.

Mitmuma dil-ġrajja ta' vandalizmu fl-Imkien l-aktar qaddis tad-dinja, x'kellu l-wieċ jagħmel l-Kleru Grieg, li għal kollox kien haseb sa minn qabel dik il-ġrajja mistmerra! Fittex li dlonk juża l-qerq u l-hżunija! Għalhekk, għamel malajr relazzjoni bil-kitba ta' dik il-ġrajja ta' niket u ta' mewt, għamilha kif deherlu hu u kif kien jaqb'li, b'dak il-ghan li jiġbed kollox għal xawwatu, u bghattha f'Kostantinopli bhala tixlija lill-Irhieb Frangiskani, bhali li kieku, kienu dawn li qajmu dik ir-rewwixta u għamlu dik il-herba kollha. U kemm hsara ġiebet din it-tixlija kontra l-Frangiskani! X'haqq tasew ta' stmerrija għamel il-Gvern Tork!

Il-Gvern Tork emmen, jew ried jemmen dik ir-relazzjoni ta' qerq mibghuta mill-Griegi u, mingħajr ma qagħad ifittex li jagħraf is-sewwa kif ġraw il-hwejjeġ, u min kien tasew il-hati, is-Sultan tat-Turkija qatagħha kif deherlu hu, favur il-Griegi, u bhala effett ta' dan il-haqq tahom kitba li biha għaraf il-qagħda u l-pussess taghhom "fil-Bażilka ta' Betlem, fil-Qabar tal-Madonna, fis-seba' arkati mseħin ukoll tal-Madonna, u għarrafhom ukoll bhala "komproprijetarji" mal-Latini tal-Edikula tal-Qabar ta' Kristu u tal-Lapida fejn ġie midluk mejjet fl-istess bażilka tal-Qabar ta' Kristu.

Jista' wiehed jahseb, x'hassew u kif baqghu l-Frangiskani ghall-ahbar ta' dan il-haqq ingust u kiefer! F'dak iz-zmien huma kienu kollha hrara medhijin isewwu l-hsarat minn dik il-herba li kienu wettqu l-Griegi f'dak il-lejl ta' biża' u ta' mewt. Huma ghalhekk, baqghu ssummati u mibluhgin ghal dik l-ahbar kerha u xejn mistennija. Dikment wasslu l-ahbar kiefra lis-Santa Sedi u lil-Ambaxxaturi Kattolki Oċċidentali f'Kostantinopli.

Kien fuq it-Tron ta' San Pietru l-Papa Klement XIII, u dan malajr ta' każ sabiex bid-dehen tiegħu koilu jfittex li jikseb dak kollu li kien intilef mis-Santwarji tal-Fidwa tagħna b'dak il-haqq ingust tal-gvern tork. Sejjah ghalhekk, lil P. Tumas Norawieskij, bniedem dehni, għaqli u diplomatku kemm trid, u bagħtu bl-ghan waħdieni fil-qrati kollha tas-slaten ta' l-Ewropa jitlob f'isem il-Papa għa'nuna u ndhil għaž-żamma tal-jeddijiet tal-Knisja Latina fuq is-Santwarji tal-Palestina, miksurin mill-Gvern Tork. Sabiex jaqdi din il-missjoni f'isem il-Papa, il-P. Tumas Norawieskij, bejn is-snin 1758 u 1759, mar fil-Qorti tar-Rè ta' Napli, imbagħad, f'dak ta' Lisbona, f'ta' Turin, f'ta' Parigi, f'ta' l-Ingilterra, f'tal-Polonja u, fl-ahħar f'dak ta' Vjenna: għamel kemm seta' biex iheggeg dawk il-gvernijiet biex jin-ghaqu flimkien u jitolbu li tithassar dik is-sentenza u darba għal dejjem isir il-haqq fuq il-kwistjoni tas-Santwarji Latini fl-Art Imqaddsa.

L-Ambaxxaturi Ewropej f'Kostantinopli, f'isem il-gvernijiet tagħhom, ressq u kull wiehed l-ghadieb tan-

nazzjon tiegħu bi protesta kontra dak il-haqq mogħti mis-Sultan Tork, b'talba qawwiya li targa' tigi miflija u magħrufa ahjar il-kwistjoni mill-Gvern Ottuman; iżda, la f'dak iz-zmien, u l-anqas qatt, ma nghatat it-twegiba mistennija. Hu ta' l-għa-geb, imbagħad, kif l-Ambaxxaturi Ewropej, fil-laqgħa li fl-1770 kellhom flimkien għal dan il-ghan, ġew għal-fehma u qatghuha li "għax il-Gran Vizir ma jara qatt sbieh lil-Latini u dejjem u f'kollox hu mhejji li jmur kontra tagħhom, ikun għal xejn li jinhela ż-żmien miegħu, u, aktar jaqbel li l-kwistjoni tal-jeddijiet Latini fuq il-proprijeta' u l-użu ta' dawk l-Imkejjen tal-Fidwa tagħna, tithal-lha għal żminijiet ahjar".

U b'hekk il-kwistjoni ta' l-Imkejjen Imqaddsa u tas-serqa vandalika li għamtu l-Griegi baqgħet imdendla u għadha tistenna li tigi maħlula bil-haqq kollu, kif jixraq u kif jin-ħtieg. Is-Santa Sedi u l-Kustodja ta' l-Art Imqaddsa, ukoll wara dan kollu, ma raqdux: huma fettxew dejjem u b'kulj mod iqieghdu fis-sod darba għal dejjem il-jeddijiet tagħhom. Ma dan kollu iżda, minn dak il-jum 'il hawn, l-Imkejjen Imqaddsa tal-Fidwa tagħna baqghu u għadhom sal-lum ihostu u jgarrbu il-kbira hsara ta' dik ir-rewwixta mistmerra li grať fir-rebbiegħa ta' 1757 u ta' dak il-fir-man mogħti mis-sultan tork, ukoll f'dik l-istess sena.

F'harġ'ohra ta' dan il-Qari niġu u naraw "l-ahħar fazi" tal-kwistjoni fuq l-imbieriek jew aktarx mishut "Statu Quo" fuq it-tliet Santwarji fil-Palestina,

P.N.M.

DAWL GDID MIS-SEMA

Hu maghruf, ghax ta' sikwit jigi mtenni: Hadd ma jitwield mghallem, kif ukoll *nemo repente fit doctus*: hadd ma jsir gharef f'daqqa wahda. Dan hu hekk tassew, li nafuh mill-istess ghemilna, minn dak li ghadda minn ghalina, l-iżjed fiż-żmien ta' żghożitna, meta konna nfittxu nrawmu s-sisien ta' ha jitna. Minn dan ghandna nifhmu li kul bniedem, hu min hu, jinhtieg min jghallmu, li jkollu min imexxih, l-iżjed fl-ewwel mixi tal-hajja: kull

fis id-dinja ntebhet, li dawk l-iskej-jel, ghalkemm hafna 'l quddiem fil-gherf, ma setghux ikunu biż-żejjed ghall-bniedem, ghax il-bniedem ma setax jghallem lil huh dak l-gherf li hu qatt ma kien sama'u li ghalih kien ghal kollox mehtieg biex jintrefa' ftit il fuq mill-qaghda li kien fiha, billi hares u jifhem ftit mnejn gie u ghal fejn gie fid-dinja. Ghax f'dawk l-iskej-jel ta' gherf il-bniedem kien jonqos id-dawl tal-Fidi, u ghalhekk il-bniedem issokta miexi



Kristu jitkellem mad-Dixxipli

wiehed, ghaldaqshekk, ghandu jaghmilha ta' dixxiplu u jhalli lil min imexxih, jghallmu u jsawwarlu mgibtu ghal hajja x'erqa.

Bnedmin kbar, fiż-żmenijiet tal-qedem, ghollew fl-oghla gieh l-iskej-jel ta' Aten u ta' Ruma, iżda

jitbandal, biex nghid hekk, l'hawn u l'hemm, fid-dubju u fit-tigrib, ta' dawk il-hwejjeg li kien jinhtieglu jaf biex jista' ighix hajja moralment xierqa. — Hu tassew, li ma' tul iż-żmenijiet, qalb dawk id-dlamijiet ta' tahsir ta' Fidi u ta' morali, xi xaqq

ta' dawl mill-gholi kien lehh li g'ibed ghal hin id-dehen tal-ġnus, imma kien dawl qasir ghal ftit hin biss.

Izda m'baghad, fil-milja taż-żmenijiet, ġie ĠESU' MĠHALLEM TAD-DINJA. — Hu, il-Kelma gharfa minnha nfisha, ried jagħmilha ta' m'ghallem lill-bniedem, biex jgħallmu dak kollu li ebda hlejja oħra qatt setgħet tghallmu u tfiehmu. U Ġesù ta L-EWWEL TAGĦLIMA TIEGĦU, għadu żagħżuġ, fit-Tempju ta' Ġerusalem, fejn bit-tifsirijiet li ta fuq il-Kotba Mqaddsa għagġeb lil kull min semghu u habbel lil dawk l-Għorrief tal-ġi l-qadima. Dan imma kien biss bhala ż-żerniq ta' jum mimli għal kollox b'dawl tas-Sema, li fih bosta u bosta erwieh kellhom jiġu mdawlin. Izda miż-żerniq dawwali ta' dak il-jum għal hin ta' qawwa ta' xemx tikwi, kellhom jgħaddu tmintax-il sena fi skiet kbir u misterjuż.

F'jum wiehed, imbaghad, wara dawk it-tmintax-il sena, — fis-Sinagoga ta' Nazzaret — (li kienu kisbu l-Patrijiet Franġiskani ta' l-Art Mqaddsa u wara kienu tawha lil hutna l-Griegi Kattoliki) kien deher ĠESU', fejn bis-setgħa tiegħu kollha wera ruħu MEBSIJA, m'bagħut minn Alla M'ssieru biex jgħallem lill-ulied ta' Israel. Izda "Ebda Profetta qatt ma ġie milqugh f'pa jizu..." U sewwa sew dan ġara wkoll lill-Imghallem Ġesù f'Nazzaret. Għalhekk, Ġesù telaq minn Nazzaret għal nahiet oħra u ma' tuq ix-xtajtiet tal-Baħar ta' Geneza-ret sab u ġabar

L-EWWEL DIXXIPLI TIEGĦU. Kienu dawn — tabilhaqq — foqra ferm, imkittfin, nies lura u ta' bla ebda tagħlim, imma ġwejdin, ta' qalbhom tad-deheb u minn Ġesù hekk tghallmu u tghallmu hekk li —

wara ftit taż-żmien — Ġesù qeghedhom sisien tal-Knisja Tiegħu; hekk harriġhom fil-ġherf u fil-ġhaqal li għamel minnhom Dutturi Kbar u bagħathom jgħallmu d-dinja kollha — U dawk it-tnax ta' l-ewwel hekk kibru, li saru tnejn u sebghin, imbagħad fi ftit snin saru eluf u eluf... u llum miljuni u miljuni.

Dawk ta' l-ewwel tghallmu u mtlew bl-ġherf billi semghu il-kliem tal-ħajja mill-istess fomm ta' Ġesù; id-dixxipli ta' warajhom, dawk taż-żminijiet imbiegħda u dawk tal-lum... aħna nfusna, billi misimghu bil-qalb dak l-istess kliem tal-ħajja, mogħti u merħi f'idejn "Maġisteru Infalibli" — il-Knisja — mismughin u milqughin f'riġlejn Kristu M'sallab, li hu i-ktieb ġawħri tal-Qaddisin.

IT-TAGĦLIM IL-ĠDID ġie mogħti minn Ġesù lill-kotra li kienet warajh, minn fuq għolja, qrib Kafarnahum. U f'dak il-jum, li qatt ma jintesa, ingħatat tagħlima, li minnha nfisha kellha ġġib taħbila u bidla fl-imħuh u fil-qlub hekk kbira, li kellha tbid-del, f'daqqa ta' ġhajj, wiċċ id-dinja. U mhux iżjed henjin l-għonja, il-qawwijin, ix-xalaturi, u l-bqija, imma henjin huma l-foqra ta' l-ispirtu, il-ġwejdin, l-umli u l-mansweti u dawk li għandhom l-għatx tal-ġustizz'a, il-maħqurin u ta' drawwiet safja, għax ta' dawn tkun is-saltna tas-Sema!" U din it-tagħlima ta' Ġesù kienet dik li holqot ġliba ta' bla għadd ta' Martri, li hamru bl-imxerred demmhom l-art kollha; ġliba bla għadd ta' dawk li biddlu ħajjithom u harbu mid-dinja jibku u jagħmlu tewba iebsa għal dnubiethom; ġliba bla qies ta' Anakoreti, ta' Foqra għax iridu, ta' Safjin, ta' Verġni... ta' ġlejjeb, iva, bla għadd, ta' Nies Kbar ta' kull sura u ta' ku' qagħda, ta' ku'

gens u ta' kull żmien, ukoll f'dawn l-istess żminijietna. U dawn huma

IL-QADDISIN, maghrufin u mhumiex, imma li isimhom hu mnizzel fil-kteb tal-hajja minn Alla nnifsu: huma l-Qaddisin, innibbtin u mwardin f'riġlejn Ġesù msallab, imsoqqijin min-nida tas-Sema u mhammrin mid-demm għażiż tal-Bniedem-Alla, Feddej Divin; huma l-Qaddisin, il-helwin dixxipli ta' Ġesù, li għas-sejha ta' l-Imghallem wiegħbu malajr u minn qalbhom, bħal Pietru, Indri u l-oħrajn ewlenin appostli; huma l-Qaddisin kollha, li t-twaġġba Ommna l-Knisja tfakkar u tħaddan f'taġġniqa helwa ta' Omm f'dan ix-xahar ta' Novembru, u fil-

hin li tfakkarhom lil uliedha li għadhom mexjin f'dan il-wied tad-dmugħ — tqegħidhomlhom bħala xempju sabiex fuqhom jimxu u lilhom jixxiebh. Lilhom ukoll titlob u ssejjah sabiex b'talbhom jgħinuha quddiem Alla, biex jieqaf magħha u ma' wliedha fit-tigrib kollu li ma jonqos qatt ma' tul din il-hajja ta' l-art.

BEATI!!... dawk l-erwieh kollha li ġa wiegħbu għas-sejha tal-Mulej; BEATI!!... dawk li jwiegħbu u jilqgħu t-tagħlim ta' l-Imghallem Divin, għax għalihom — u għalihom biss — huma magħmulin mill-Mulej dawk il-wegħdiet ta' sliem u ta' hena bla temma fil-ġenna.

F.S.M.

AGĦMA JMEXXI LIL AGĦMA IEHOR

Ġesù Kristu kien qal mill-Fariżej għomja, mexxejja ta' poplu aghma u ta' ras iebsa: *“La tagħtuw każ tagħhom: huma għomja u mexxejja ta' nies għomja: u jekk aghma jmeaxxi lil iehor aghma, it-tnejn flimkien jaqgħu fil-fossa”* (Mt. XV. 14).

Ukoll il-lum, l-għomja huma mhux ftit fl-Art Imqaddsa. In-nuqqas ta' l-ilma, li ma jhallix lil dawk l-Għarab foqra jinhaslu kull jum; id-dbieben bla għadd li jieklu għajnejn iż-żgħar; il-qilla tax-xemx tikwi, huma htija li hafna jitilfu d-dawl u jagħmew. Ma' dawn žid ukoll il-fataliżmu tal-Misilmin li jrattab ir-rieda tagħhom li jagħmlu xi kura biex ma jagħmewx u l-fehma ta' xi żawwara fil-Mekka, li jifhmu li wara li kellhom il-grazzja li raw il-ġebbla s-sewda, ma jinhtieg jaraw xejn iżjed, u minn rajhom jaqilgħu għajnejhom . . .

Hu tal-għageb, haġa li ma tiltaqax magħha fl-Ewropa, imma f'Ġerusalem, l-iżjed fil-belt il-qadima, tiltaqa' magħha f'kull triq! U din hi, li ta' sikwit żewġ għomja jmorru flimkien, bħallikieku, wiehed imexxi lill-iehor. Xi drabi jkunu wkoll tlieta flimkien. Donnhom li magħqudin flimkien isibu faraġ iżjed wiehed mill-iehor.

Din id-drawwa kienet ukoll fi żmien il-Feddej Tagħna Ġesù Kristu u billi Hu fit-tagħlim tiegħu kien iħobb jiehu argumenti mill-hajja ta' kull jum u minn dawk li kienu f'halq il-poplu, traku jiehu dan il-qawl: *“Jekk aghma jmeaxxi lil iehor aghma, it-tnejn jaqgħu fil-fossa”*. Qawl sempliċi, imma ta' tagħlim kbir.

DRIEGH IL-MULEJ FL-ISTORJA

TAL-GENS LHUDI

4. *Elija u Eliżew*

Meta Elija kien nieżel minn fuq l-gholja tal-Horeb, iltaqa' ma' Eliżew, li kien qieghed jahrat ir-raba' bi tnax-il baqra; x'hin qorob lej, traku xehetlu l-mantar, u Eliżew telaq il-baqar u kollox, u mar sab l'ommu u 'l missieru, u bieshom u baqa' sejjer ghal mieghu bhala qaddej tieghu.

Habta wahda, waqt li kienu mexjin flimkien lejn Betel, Elija qal lil siehbu jibqa' lura u jhallih imur wahdu; izda Eliżew ma riedx jisma' b'dan u jitbieghed minn sidu. U x'hin waslu Betel il-profeti ta' dak ir-rahal semmew ma' Eliżew fuq li Alla kellu f'dak il-jum jehodlu 'l sidu. Eliżew wegibhom: Jiena naf ukoll, imma la titniffsux fuq hekk". U Elija qal lil Eliżew: "Int issa ieqaf hawn, ghaliex Alla jridni mmur f'Geriku". Izda, Eliżew reġa' ma riedx ihallih jitlaq wahdu u baqa' sejjer mieghu. U hekk kif dahlu Geriku, il-profeti ta' hemm semmewlu wkoll fuq li Elija kellu jinfired minnu dak il-jum. U ghat-tielet darba Elija talab lil Eliżew jibqa' f'Geriku, ghaliex hu htiegħu jmur lejn il-Ġurdan. U reġa' Eliżew ma halliehx jitlaq mingħajru u l-profeti reġgħu qalu fuq Elija.

Elija u Eliżew, mela, baqghu jterru flimkien u magghom baqghu sejrin hamsin mill-profeti l-ohra, iżommu lura 'l bghid minnhom, bla ma jitilfuhom minn taht għajnejhom. U x'hin waslu fix-xatt l-iehor, Elija staqsa lil Eliżew: "Għidli x'tixtieq minni u nagħtihulek". U Eliżew wiegħbu: Nitolbok li fija tnissel is-segħa u s-sedqa ta' ruħek". Wiegħbu

Elija: "Tlabtni haġa li m'hix f'idejja nagħtihulek; izda jekk tilhaq tarani nġhib minn quddiemek, inti taqla' li tixtieq minni.

U hin bla waqt, meta kienu mexjin flimkien, mirkeb bi żwiemel ġamra nar firidhom minn xulxin u Elija għab ġewwa dagħbien u tala' s-sema. U Eliżew qabad isejjaħlu: "Missier! Missier!". Izda, Elija, Alla ma għamlu! Eliżew għabar mill-art il-mantar ta' Elija, u xehet fuq dahru u ġibed lejn xatt ix-xmara tal-Ġurdan, u ta daqqa bil-mantar ta' Elija f'wiċċ l-ilma ġieri, u l-ilma lè ma nfired. U Eliżew stagħġeb, u qal: "X'sar minnek, ja Alla ta' Elija?". U raġa' ta daqqa fuq l-ilma, u l-ilmijiet infirdu minn xulxin, u Eliżew qasam ix-xmara u mar fix-xatt ta' biswitu.

Meta raw dan, il-profeti qalu bejniethom: "Ruh il-Qodos tal-Mulej nizlet fuq Eliżew". U x'hin wasal il-belt ta' Geriku, in-nies ingabret ma' dwaru u semmewlu li l-ilmijiet thassru u l-art nixfet. Fuq hekk, hu talabhom iġibulu żir bil-melħ; u x'hin ġebuhulu, mar ras il-ġħajn u hemm xehet il-melħ fl-ilma ġieri u għarrafhom li Alla sewwa dawk l-ilmijiet u fihom ma baqa' aktar ebda nġiesa ta' mewt jew ta' ħsara. U l-ilmijiet tjeiebu bħalma tahom il-kelma Eliżew.

Kif imbagħad kien tiela' l-gholja ta' Betel, iltaqgħu mieghu xi tfaġ herġin mill-belt u qabdu jiddieħku bih u jgħajbuh: "Tbqa' tiela' ja fartas! ja fartas!" U Eliżew dawwar rasu jħares lejhom u sehet-hom fl-isem t'Alla; u fis-siegħa u i-hin harġu għalihom żewġ orsijiet u

qatlu tnejn u erbgħin fost dawk it-tfal. U hu baqa' tiela' fuq l-gholja tal-Karmelu, mnejn imbagħad ingabar f'Samarija.

1. *Elizew u Mart ix-Xwejjah.*

Hu u għaddej minn Sunam, Elizew dahal iżur waħda mara magħrufa għat-tjieba tagħha, kif kien dejjem jagħmel huwa u għaddej minn din il-belt, u joqgħod jiekol kisra ħobż man-nies ta' darha. U billi kellu sikwit għaliex jgħaddi minn din il-belt, kienu għammruli daqsxejn ta' għorfa biex jistrieħ siegħa.

Darba waħda, waqt is-serħan, Elizew sejjah il-qaddej tiegħu Ġiezi u riedu jiehu minn ras sidt id-dar x'jistax jagħmel għaliha biex bħalliekieku jhallasha għal ħninietha. U Ġiezi wiegħbu minnufih: "M'għandek għal fejn tistaqsiha xejn; u inti ma tafx li ma għandhiex tifel, u żewġha mdahhal fis-smin? Elizew baġhat għaliha fil-ghorfa, u kif dehret fil-bieb, qalilha: "Sa din is-siegħa bħal sa sena, int ikollok iben". U din wegħbitu: "La tghaddix biż-żmien il-qaddejja tiegħek, ja bniedem t'Alla". U mas-sena, dik il-mara wildet tifel kif ħabbriha Elizew.

U din it-tarbija tfarfret u ġiebet ruhha. U darba waħda, waqt il-ħsad dan it-tifel mar jimraħ fir-raba', isib 'il missieru; u hin bla waqt, resaq le' h u qallu; "Missier, rasi tuġagħni!" Missieru baġhat raġel minn tiegħu jwasslu għand ommu. U fil-waqt li kien f'hoġor ommu, binha mitilha.

U hi medditu fuq is-sodda tal-profeta fil-ghorfa li kienet hejġitlu f'darha, u baġtet għal żewġha biex jitlaq u jmur isib 'l Elizew. Imma hu tfantas u ma riedx jisma' b'dan; fuq hekk, martu xeddet il-ħmara u bilgri telqet tfittxu fuq l-gholja tal-Karmelu. U kif resqet quddiemu, l-imsej-kna omm xtehtet f'riġlejh tibki u tixher għax binha mitilha, u talbitu jroddulha. U Elizew baġhat minnufih lil Ġiezi jgħri kemm kellu hila u jiehu miegħu l-hatar tiegħu biex iqieghdu fuq wiċċ it-tifel. U fil-waqt, qam hu wkoll u mar iwassal 'l omm it-tifel id-dar ta' żewġha.

U Ġiezi qieghed il-hatar ta' sidu fuq wiċċ it-tifel, u dan u la tħarrek u anqas samma' leħnu. U raġa' lura u ltaqa' mal-profeta ġej l'ħinn u qallu illi t-tifel ma qamx mill-mewt. Fuq hekk, Elizew baqa' sejjer lejn id-dar; u kif dahal fil-ghorfa, ra t-tifel mejjet fuq is-sodda, u talab l'Alla għalih. U mbagħad imtedd fuq dak il-ġisem mejjet, ħalqu ma' ħalqu, għajnejh ma' għajnejh, idejh fuq idejn it-tifel; u ġisem it-tifel saħan. Imbagħad hareġ idur mad-dar; u x'ħin raġa', dahal fil-ghorfa, xtehet mill-ġdid fuq ġisem it-tifel, u t-tifel itteweb għal seba' darbiet u fetah għajnejh. Imbagħad Elizew sejjah 'l omm it-tifel u rħieh f'idejha: Hawn hu bnnek! qalilha. U l-imsej-kna omm xtehtet f'riġlejh u wiċċha fl-art iżżietu ħajr u bierket l'Alla.

ŻJARA KURJUZA

Mort inżur lil Sinjura, għanja ħafna imma ftit lura. Dhalt fil-kamra tas-sodda, u qbadt infahħarhielha, kif kien jixraq:

— Tassew sabiha u għanja ferm. Jekk ma nitqarraqx, hi ta stil eżatt ta' l-imperu

— Le, Sinjur, qed tiżbalja ħafna! Dik hi tal-ġewż, u ġewż mastizz!

SAN FRANGISK U N-NAGHGA

Il-lupu, minn qaddisu hu ta' natura harxa, jagħmel għall-animali aktar dgħajfa minnu u hu l-akbar għadu tan-naghga: jidhirlu għandu kull jedd li meta jiltaqa' ma' xi harufa jagħmel ikla minnha. San Fran-

xitu u darrieh iqim lill-animali l-oħra u ma joqtolhomx); imma San Frangisk l-aktar li kien ihobb lill-harufa, u kien ihobbha hekk, li lil Fra Leone, tip ta' veru religjuż għasseplicità u l-manswetudini tiegħu,



San Frangisk u n-naghga

gisk t'Assisi kellu mhabba kbira għall-animali, u din kienet gibda hekk kbira fih li kienet taqgħu mill-qaddisin l-oħra: kien ihobb l-animali kollha, ukoll lill-istess lupu (li kif naqraw fil-“Fjuretti”, fil-pajjiz ta' Gubbju darba kien raqqdu mill-hru-

kien laqqmu, u kien isejjahlu: Haruf il-Mulej.

Dan San Frangisk, darba wahda fit-triq iltaqa' ma' merhla mogħoż: qalb dawn kien hemm harufa. Għal dik id-dehra ndehex b'qima, għax dik il-harufa qalb dawk il-mogħoż dlonk

fakkritu f'Gesù qalb il-Kittieba u l-Farizin, u għalhekk xtaq u ried jix-triha: imma kif għalu dejjem . . . ma kellux biex, u din kienet aktarx dik id-darba wahdanija li qalbu nġaf-sitlu għax ma kellux flus. X'jagħ-mel?! . . . Inzerta għaddej f'dak il-hin wiehed xerrej u San Frangisk talbu, għall-imhabba ta' Gesù, jix-trihelu; u dak xtrahelu; u San Frangisk, qalbu sa ttir bil-ferh, hadha għand is-sorijiet biex irabbuhelu u jiehdu hsiebha huma. Dawn imbagħad, minn sufha sawrulu čoqqa, u ma kienx ikun ferhan bi ftit meta jilbisha.

Darb'ohra kien qala' wkoll ħarufa, li huwa kien hadha tgħix miegħu f'Santa Marija ta' l-Anġli. Din kibret twajba u gwejda hafna u hekk drat lill-patrijiet u lil Fangisku, li kienet tmur magħhom kull fejn imorru, saħansitra fil-knisja, ukoll bil-lejl u, waqt l-uffizzju, meta l-patrijiet kienu jgħidu s-Salmi, hi kienet twieġeb: Bèè, Bèè! . . . u mad-daqq tal-qan-piena, waqt l-elevazzjoni kienet tin-xtehet għarkubtejha, tnizzel rasha, bhallikieku b'qima jis-SS, Sagrament.

Darb'ohra lemaħ merħla nagħaġ jirgħu, u hu sellmilhom bhallikieku kienu nies. Dawk in-nagħaġ għat-tislma tiegħu dlonk hallew il-mergħa qabzu jigrū lejħ u bil-Bèè, Bèè tagħhom u ħamsin haġ'ohra wrewh l-hena tagħhom, b'għaġeb kbir tar-ragħajja li kienu jiehdu hsiebhom. L-aktar imma, li kellu għal qalbu l-ħrief, għax dawn kienu jfakkruh f'dak il-ħaruf ta' bla tebħa, maqtul f'debħa għad-dnubijiet tad-dinja. Xi drabi ma naqas jagħti l-mantell tiegħu biex jixtrihom, biex ma jigrux maqtula.

Waqt li darba kien qiegħed f'monasterju tal-Benedittini, inzertat grāt haġa li kidditu għall-mewt: kienet

ballottra li qabdet ħaruf li kien għadu kemm twieled. Il-Qaddis hekk ħass il-ħasra ta' dak il-ħaruf maqtul, li hu, li qatt ma kien sehet lil hadd, sehet dak inħar lil dik il-ballottra billi xtaqilha l-mewt u li hadd ma jkun irid jiekol minn laħamħa. Hekk tassew ġara: il-ballottra mietet u ebda bhima oħra ma riedet idduq laħamħa, l-anqas il-lupi.

Waqt li darba kien Ruma xi hadd kien taħ ħaruf sabiħ: hu ħallieħ għand dik il-kbira ħabiba tiegħu u bintu spiritwali, Ġakba tas-Sebax-mux, li tagħħa dan l-imbierək ħaruf sar mhux biss il-ħabib, imma wkoll is-sieħeb l-aktar gwejjed u fidil. Kien dejjem hdejħa fid-dar, kull fejn tmur hi jmur hu, u kien jagħmlilha ġhors kbir meta tidħol minn barra; fil-għodu kien iqajjimħa bil-Bèè, Bèè tiegħu u, meta xi darba nġħaħa jkun tqil iżjed, kien jaqbad iħabbtilħa b'rasu mal-bieħ biex tistembah u tqum.

Minkejja x-xrieki li biż-żmien inħolqu għall-ħarsien (wisq drabi barra minn loku, għax ġej minn bnedmin moralment morda) tal-animali, San Frangisk, aktar minn kulħadd ħabbhom, kien jagħraħhom bhala ħutu, għax ġejjin mill-istess ġħajn li minnħa ħriġna aħna: minn Alla l-Imbierək.

Ma dan kollu n-nagħħa, sewwa sew bħal ħmar, hi annimal mhux magħruf biżżejjed u tiġi wisq drabi mmaqdra. Qaluli m'ilħomx, li ċertu sinjur kittieb jismu "Buffon", li kiteb ħafna fuq il-bhejjem imma, kif jidher, hu ta' ħilijiet ta' żmien bużnannietna, qal, li "n-nagħħa hi l-aktar baħnana fost il-bhejjem ta' erba' saqajn". X'ħaqq ta' moħħ imberfel! Li kieku kien hekk, taħsbu intom, Gesù Kristu kien jagħmel in-nagħħa (baħnana!) bhala ġħelm ta' dawħ li

jimxu warajh? Hu tabilhaqq, li titkellem u taghmel haqq minghajr ma tqis il-kelma t'Alla, ma tistax ma tgh'idx hlief hmerijiet!

Hu tassew, li n-naghga b'ghamilha wisq drabi ggaghlek tahseb hekk fuqha: li hi bahnana. U hekk jigri wkoll lil dawk bosta drabi li huma gwejdin u umli: min ihares lejhom bl-ghajnejn tad-dinja jaqta' li huma boloh u li ma tistax torbot fuqhom; izda kemm jitqarqu! Jasal il-jum, imma mbaghad ikun tard wisq, li dawk jifthu ghajnejhom, u jkollhom jistqarru bi kliem Ruh il-Qodos: "O, kemm konna ahna l-boloh! Konna nahsbu u nghidu li dawk huma l-boloh u, traku, dawk il-lum huma fost ulied il-Mulej mal-qaddisin, u lilna xi swetilna l-kburija taghna?"

Bahnana n-naghga? Bahnana? . . . Il-haga hi li ma tantx issib min jaf jghozzha, ghal dak li hi n-naghga! Ir-rahhal ma jarax fiha hlief ghajn ta' qligh: li tisminlu u li ttih qabda hrief; mill-bqija x'jimpurtah? Meta hi msemna, ibighha, u hu jithenna jghoddhom minn fuqha. Imma jekk rahhal dehni juriha gibda u mhabba, taraw x'qalb tassew tad-deheb hi n-naghga. U min ghandu qalb tad-deheb hu bahnana?

Ghax in-naghga hi minn qaddisha helwa, gwejda u umli, jghidu li hi bahnana! Hekk sejra d-dinja. Imma min qatt wasal ifiehem ghal kollox lid-dinja u jserrahha? Kristu nnifsu qal: "Mundus in maligno positus est": Id-dinja hi qerq u hazen. Hekk hu! Tfittex dejjem lil min tolgot u toqtol bis-semm. Araw daqsxejn: In-naghga li hi twajba u gwejda minn qaddisha, hi bahnana; u l-lupu, li hu l-kontra tan-naghga, hu kiefer, halliel u qattiel. Rajtu? Kif triduha mmela, meqjumin sin-

juri? . . . Tridu bhima gwejda, umli u li toqghod ghal kollox? . . . Imma allura ghax tghidulha bahnana? . . . Jew tridu li turi snienha? . . . u allura ghax tmaqdruha u zzebelhuha?

Jinghad li n-naghga tinhtieg f'kollox il-bniedem, li ma tafx tikseb biex titmantna, li jkollhom johduha ghallmergha u jergghu jdahhluha ma' merhlitha, ghax ma tafx issibhom wehidha u ahseb u ara kemm taghraf tilqa' ruhha mill-ghadu taghha, il-lupu. O, ahsbu daqsxejn, li n-naghga giet mahluqa mn'Alla bir-raghaj ghaqli ma' gem/bha li jiksbilha l-hxej-jex, isibbilha l-ilma x'tixrob, igizzha dhul ir-rebbiegha u s-suf ihallihulha jarga' jikber ma' dhul ix-xitwa! Hu tassew, li l-Kotba Imqaddsa jixhdulna kif sa mill-bidu Abel kien jirgha l-imriehel tan-naghag. Izda, ghiduli ftit: Kif kienu jaghmlu n-naghag qabel ma Abel seta' jieqaf fuq rig-lejh, anzi wkoll qabel ma tweled? . . . Alla jewwilla, halaq in-naghag fl-Asja u l-lupu fl-Amerka, u bejniethom jifred il-bahar? . . . Eh, zgur li le, ghax il-lupi fl-Asja kienu ga hafna qabel ma Kristofru Kolombu kixef l-Amerka. U ma' dan kollu r-razza tan-naghga ma nqerditx. U dan ifisser li n-naghag, li kieku ma kellhomx min jiehu hsiebhom, kienu jkunu jafu kif jiksbu dak li hu mehtieg ghall-ikel u kif ukoll ghandhom iharsu lilhom infushom. Mela, in-naghag m'humieux hekk bahnana kif kien deherlu s-sur Buffon.

Gejt naf, li f'xi pajjizi ta' l-Afrika u ta' l-Italja wkoll, ir-raghajja m'humieux hekk hawtelin bh'al dawn taghna u jitolqu ta' sikwit l-imriehel tan-naghag taghhom ghal rihom; u n-naghag, imbaghad, hawn jafu jpatu huma ghan-nuqqas tar-raghajja u juru li jafu mnejn ghandhom jghaddu

biex ma jigrilhomx deni. U ghalieix immela, fin-naħat tagħna jidhru u jissejhu baħnana? — Nifhem li għandna saru hekk għax għamilniehom hekk aħna, billi naħsbulhom biex xejn ma jonqoshom. Nghid ukoll, li n-nagħaġ jgħallmuna kemm għandu jkollna tama u fiduċja fil-Mulej, li wegħedna li xejn ma jkun jonqosna, meta aħna fidili Lejħ.

Kemm għandna tassew x'nitgħallmu min-Nagħġa!

Araw kif iġibu ruħhom tajjeb marraġħaj li jiehu ħsiebhom. Ebda iehor mill-annimali hu bħan-nagħġa ubbidjenti għal sidu: jobdu saħansitra lill-istess kelb li r-raġħaj ihalli jindukrahom. Kif noqogħdu aħna għall-Mulej, Sidna u Raġħaj tagħna? . . . Kemm-il darba nonqsu u, jekk mhux bi kliemna żgur b'għamilna, nuru li aħna nafu aktar minnHu dak li hu tajjeb u jaqbel għalina? . . . U kif iġibu ruħna aħna ma' min hu oġħa minna u li għandu l-jedd fuqna, sewwa sew bħalma l-kelb għandu fuq il-merħla? . . . Mill-bqija, m'hemmx x'wieħed jistagħġeb: għax kif jista' jkun li aħna nqimu lil min hu fuqna minn flok Alla, jekk aħna bil-ħeffa kollha nonqsu u noħduha kontra Alla Sidna, li ħalaqna? Nitgħallmu mela, min-nagħġa li, fost l-ilħna tagħraf liema hu ta' sidha u kollha ġwejda tobdi u tmur warajħ. X'għandha x'taqsam mal-bhejjem l-oħra, li bosta drabi jkollhom jinżammu marbutin jew magħluqin, għax iridu jaġħmlu kif jaqblilhom, u li dawn aktarx jispiċċawha ħażin! Hekk jigrì wkoll lil dawk il-bnedmin li ma joqogħdux għall-amar t'Alla: illum jew għada, jiksru għonqhom, jew fil-ġisem jew fir-ruħ.

Niftakar li l-Arċipriet tal-parroċċa qrib ta' wieħed mill-kunventi tagħ-

na, ta' kull sena għall-Għid, kien jibgħat ħaruf sabiħ lill-patrijiet, li dawn imbagħad kienu jħalluħ jikber u meta jaasal waqtu joqtluħ u jistiednu wkoll lill-Arċipriet sabieħ jieklu magħhom.

F'sena waħda l-ħaruf kien hekk sabiħ u ġwejjed, li l-patrijiet ġieħom ħasra u ma ridux joqtluħ. Kien qisu l-kelb fid-dar: kien dara l-ħin li l-patrijiet jinżlu fil-ġnien għal ftit tal-mistrieħ, u kien imur warajħom jaqbeż u jifrah; jissieħeb magħhom fil-logħob tal-boċċi u jigrì magħhom kullimkien; biss ma kienx jista' jifhem għax ma jħalluħx imur magħhom il-kor. Kien jaħ sewwa wkoll iċċelel ta' dawk li l-aktar iżieġħu biħ u ma kienx jonqos jaġħmlilhom żjarat, li qatt ma kienu jkunulu għal xejn. Imma hej, il-ġum tal-biża' kien qed joqrobli! U fl-aħħar ġie l-biċċier, imma l-ħaruf xammu: ma riedx imur mieġħu; patri, imbagħad ħa f'idejħ r-rumnell li biħ kien marbut u ġwejjed, ġwejjed, il-ħaruf mexa mieġħu; iżda, malli l-patri ta f'idejħ il-biċċier r-rumnell u ġie biex jitlaq, il-ħaruf donnu twerwer u għamel kull mod biex imur mal-patri. Il-patri, meta ra hekk, mar iżieġħel biħ u jgaħħlu jmur mal-biċċier; u hu, il-patri, ġie biex jitlaq u jħallih imma ħawn il-ħaruf hekk għamel għalih, li taħ daqqa ta' ras fuq wara, li kien ser jinqaleb. Imbagħad ġwejjed, ġwejjed mar mal-biċċier għal . . . mewt!

Għezieħ qarrejja, annimali bħal dawn nistgħu qatt insejħulhom baħnana? . . . Huma umli, ġwejdin u, fuq kollox, jittamaw f'Alla li ħalaqhom u li huma jaraw f'dawk il-per-suni li jaġħmlulhom il-ġid.

Nitgħallmu minnħom aħna l-Insara: u dan San Franġisk t'Assisi ried jgħallimna bl-imħabba tieġħu speċjali għan-Nagħġa. P.N.M. o.f.m.

AHBARIJET TA' L-ART IMQADDSA

MIEXI GHALL-GLORJA

Is-Sagra Kongregazzjoni tar-Riti, fix-xahar ta' Gunju li ghadha, tkeġmet u qatgħet fuq "l-introduzzjoni tal-kawża għall-beatifikazzjoni tal-qaddej t'Alla Vən. NIMUTULLAH KASSAB EL-HARDINI, imwieled fl-1808 fir-rahal Hardini, fil-Libnan. Dan il-Qaddej tal-Mulej kien dahal fl-Ordni tal-Maroniti meta kellu 20 sena, kien professur fis-Seminarju ta' Kkifaru, fejn ittajjar għas-sema fl-1857.

GRIEGI ORTODOSSI MILQUGHIN FIL-CASANOVA

Fost l-eluf ta' zawwara fil-Palestina milqughin fil-Casanova tal-Frangiskani, din id-darba ltqajna ma' ggajta ta' 42 persuna, saċerdoti u professuri u ma' daqs 30 student teologu ta' l-Università ta' Aten. Għal dan il-ftehim mad-Direttur tal-Casanova haseb l-Arkimandrita Germanos, Superjur tal-Komunita Griega-Ortodossa tas-SSmu. Sepulkr. Huma qagħdu fil-Casanova mill-24 sas-27 ta' Mejju li ghadha; u żewg ggajtiet ohra waslu mill-Università ta' Salonika (Greċja) għall-aħħar jiem ta' Gunju u għal nofs Lulju. Dan juri, li l-Konċilju Vatikan II ma hadimx għalxejn meta stieden lill-Ortodossi sabiex jerġghu jidhlu mill-gdid fil-Knisja Kattolika. Nittamaw li l-għaqda tagħmel passi ohra 'l quddiem.

WIRJA TA' SIWI KBIR

Fl-aħħar ġimgha tax-xahar ta' Mejju li ghadha, f'wahda mis-swali kbar tal-lukanda "Aelia Capitolina" ta' Gerasalemm, ix-xirka "Palestine Exploration Fund" biex tfakkar eghluq il-Mitt Sena tagħha, għamlet

wirja tax-xoghlijiet tagħha u ta' dak kollu li kisbet gdid ma' tul dan iż-żmien ta' hajjitha. Barra minn gviret tal-plastika, kellha għall-wiri fotografiji u illustrazzjonijiet tal-kotba mitbugha minn din ix-xirka u li jfissru u jixhdu l-qdumijiet tal-Palestina.

Kif hu magħruf, l-ewlenin u l-aqwa "skavi" f'Gerasalemm saru minn din ix-Xirka; fost il-fotografiji hemm ukoll wahda tal-Qabar ta' Kristu li tinzamm fil-Mużew ta' Londra u li għejja, bħal hafna ohrajn, minn Betlem.

TIFTIX TAHT L-ART GHALL-ILMA

M'ilux, hames għorrief fil-ġeoloġija mir-Republika Federali Tedeska waslu f'Damasku (Sirja) biex jagħmlu tiftix taht l-Art għall-ilma. Dawn thabtu biex jagħmlu dmirhom għal tliet xhur shah, kif kien il-ftehim mar-Republika Sirjana Għarbija, li kien sar fl-1964. Ma nafux, jekk l-ilma nstabx, jew le.

TQASSIM TA' ARTIJET

F'cerimonja ċivili mill-aqwa, il-gvern tas-Sirja qassam fuq 10,000 ettaru ta' art lil 1,093 familja ta' bdiewa u fl-istess hin ukoll tahom imkinijiet fejn jistgħu jgħammru. Dan it-tqassim ta' artijiet sar fuq dak li kien habbar il-Ministru tar-riforma agrarja fis-7 ta' April li ghadha. Wara dak il-jum, 4,179 familja sirjana ġa hadet mill-gvern sirjan 52,000 ettaru raba'.

LAQGH TA' L-AVUKATI GHARAB

L-Għaqda ta' l-Avukati Gharab qatgħet li ssejjah konferenza tal-

qawwiet nazzjonalisti tal-pajjizi gharab. Din l-ahbar inghatat lill-istampa tal-Irak mis-Segretarju Generali tal-Ghaqda ta' l-Avukati, Xiafik Arkidate. U dan Xiafik zied jghid: "Il-konferenza tal-qawwiet nazzjonalisti tal-pajjizi gharab ikollha bhala ghan ewlieni taghha li tistudja u tfittex sewwa liema passi ghandhom jittiehd du biex jistghu jilqghu ghat-tigrib li gej mill-imperjalisti kontra l-pajjizi gharab.

GHAJNUNA FINANZJARJA MILL-GHARABJA SAWDITA

Malli rega' lura mill-Gharabja Sawdita, il-Prim Ministru tal-Gurdanja, Wasfi Tell, xandar fil-gazzetti li kien gie milqugh mir-Re Feisal u li mieghu kellu laqghat, li huma "bhala l-kumplament tal-laqghat mibdijin fi Frar li ghadda bejn ir-Re Hussein tal-Gurdanja u r-Re Feisal tal-Gharabja Sawdita, meta dan kien mar izur il-Gurdanja", il-Prim Ministru fakkar li dan il-ftehim kien beda bejn iz-zewg slaten fl-1962 f'Taef, fejn kien imfassal pjan ekonomiku bejn it-tnejn. U zied jghid Wasfi Tell: "It-tahdidiet taghna ma kinux minghajr frott. Huma wettqu rabta qawwiya ta' ahwa bejn is-saltna tal-Gurdan ma' dik tal-Gharabja Saw-

dita. Ghax sar ftehim li l-Gharabja Sawdita taghti lill-Gurdanja ghajnuna finanzjarja, li biha tkun tista' tasal ittemm xi whud mill-pjani mfassla taghha". Il-Prim Ministru imma ma qalx kemm sa tkun din l-ghajnuna finanzjarja lill-Gurdanja, izda qal li dan jigi mxandar malli hu jaghti lir-Re Hussein ir-rapport li hu nnifsu ghandu jhejjilu.

SEJBA TA' KITBA GHARBIJA TAS-SEKLU VII Q.K.

Is-Sur Mohammed Tukan, Ministru fil-gvern tal-Gurdan, habbar li f'bir ta' Umm Rugjum, xi seba' mili boghod minn Amman, instabet kitba (skrizzjoni) fil-lsien Gharbi tas-Seklu VII Qabel Kristu. Il-bir fejn instabet dil-kitba hu fond 30 metru, fih 23 targa u hu tal-epoka tal-hadid. Kif jifhem dal-Ministru Mohammed Tukan, il-bir kien ggarrat 582 sena Q.K. fiz-zmien ta' Nabukkudonosor, sultan ta' Babilonja, u din il-kitba, li hi sal-lum l-aktar qadima, kienet imnaqqxa fil-hajt u turi min kien dak li kien bena dak l-imkien. Il-karattri ta' dil-kitba, issokta jghid il-Ministru, huma tal-kitba "SUFI" uzata f'Hawran u n-naha tax-Xmiel tal-Palestina, fi zmien il-hakma tar-Rumani.

TGHALLEM MIN-NEMLA

Wiehed tifel kien qieghed jibki.

Ghax qieghed tibki? qaltu ommu. U t-tifel qallha: Ghax is-Surmast wieghed premju lil dak li jghid bl-ament il-poezija li huwa tana; u billi jiena ma tantx nitghallem malajr biex inzomm f'mohhi, nibza' li l-premju jiehdu iehor, u jien nibqa' b'xejn.

Tinzerta ghaddejja nemla ggor maghha qamha.

Taraha din in-nemla? qaltu ommu. Din kull saghtejn iggorr qamha, imma fi ftit jiem tasal tahzen x'tiekol ghal ma' tul ix-xitwa kollha.

It-tifel fehem it-taghlima: inxtehet jitghallem b'hegga u bil-ftit il-ftit tghallem il-poezija kollha sewwa u . . . rebah il-premju.

HLEJQIET TAL-PALESTINA

(LEĠĠENDI)

L-ispirtu mqaddes tal-Vangelu mela u ta ħajja ġdida lill-Palestina. U meta Sidna Ġesù telaq u halla dik l-art imbiekka, l-imkejjen li fihom ghex u hadem kienu jiġu żgur mitluqin u minsijin, li kieku s-sura helwa tiegħu ma gietx bla heđu mfakkra bid-diwi ta' dawġ il-Parabboli, li Hu ta' sikwit kien jgħid biex jagħti tagħlimu. Hekk ġara, li n-nies tax-Xerq, mogħnjin minn qaddishom b'fantasija l-aktar ħajja, ma' dwar Ġesù, Marija u oħrajn kbarat imsemmijin fil-Vangelu, holqu qajl, qajl, għadd ta' ħlejġiet oħra mill-isbaħ. Dawn il-ħlejġiet tismagħhom kull fejn tmur fil-Palestina u, li kieku wieħed jiġborhom kollha jkollu tassew bukkett ta' ward hekk ifuħ li titgħaxxaq bir-riħa helwa tiegħu. Aqraw:

IL-HLEJQA TAL-ĠIEBJA

Mhux bogħod wisq minn Betlem hemm ir-raħal, hekk imsejjah, TAR-RAGĤAJJA. F'nofs dar-raħal sewwa hemm bir, magħruf minn kulhadd, bħala il-"Ġiebja ta' Sidtna Marija". Jingħad, li jum wieħed, Marija, Omm Ġesù, kienet għaddejja minn hdejn dan il-bir u rat raġel jimla l-ilma minnu, waqt li Hi kienet mejta bil-ghatx. Sidtna Marija resqet fuq dak ir-raġel u talbitu biex tixrob, iżda dan, li nzerta xejn minn tagħna, qallha b'herra: "Il-bir hemm, ixrob jekk trid", waqt li b'sebgħu wriħa l-ġiebja. Marija resqet fuq il-bir, u malli waslet fuq il-herza tiegħu, l-ilma hekk beda joghla, joghla, li mill-qiegħ tal-bir wasal sa hdejn xufftejha. Meta Marija xorbot, l-ilma beda nieżel, nieżel, sa fejn kien qabel.

IS-SIĠRA TAL-ĠINEPRU

Meta l-kiefer Erodi baġhat lis-suldati tiegħu biex joqtlu lit-tfal innocenti ta' minn sentejn l'isfel, dawn is-suldati, darba waħda, waslu qrib Sidtna Marija, li kellha l-Bambin Ġesù f'dirgħajha, u Hi bdiet tifttex teħilsu mill-mewt. Għalhekk, miḡxula, miḡxula, donnha maħruba, fittxet imkien fejn tista' tinheba bil-Bambin u ma tiltaqax ma' dawġ l-għedewwa kiefra u tal-biza'. U nzertat li kienet miexja f'mogħdija li kienet tieħu għal go għalqa mimlija piżelli hoxxna u sabiħa; għalkemm Marija kienet miexja fuqha bl-akbar għaqal, dawġ il-piżelli mar-rifsa tagħha kienu jfaqqgħu u jagħmlu bħal hoxx ta' sparatura ckejkna. Dawn il-ħsejjes, għalkemm mhux kbar, setgħu imma jikxfu lil Marija u lill-Bambin li, m'għandniex xi ngħidu, kienu jiġu maqtula. Imma x'ġara? Ġara li dawġ il-piżelli li ntrifsu mir-riġlejn ta' Marija, minflok ma bdew jagħmlu hoxx bħal trikkitrakki, bdew jifarrku u jsiru trab b'irfis riġlejn il-Madonna.

U hekk, il-Madonna waslet hdejn sigra tal-ginepru, li bix-xjuhija kienet hekk niexfa u mhaffra li Marija u l-Bambin setghu jinhhew fiz-zokk ohxon taghha. Ghalkemm is-suldati ta' Erodi ghaddew u regghu ghaddew minn hemm, ma lemhux lill-Madonna u lill-Bambin, u, meta dawk tbieghdu, Marija bil-Bambin harget minn dik il-mohba kennija.

Marija harset b'hajr lejn dik is-sigra u berkitha b'idejha u b'qalbha. U dikment, dik is-sigra, li kienet niexfa, thaddret u nzeghdet bil-frott, hekk sabih u jfuh, li mela b'rihitu helwa dawk l-inhawi.

IS-SIGRA TAL-PRINJOLI

Marija minn Betlem kienet sejra ghat-Tempju ta' Gerasalemm u kellha maghha 'l binha Gesu Bambin. Kien is-sajf u x-xemx kienet hekk qawwiya u tahraq li Marija ma setghetx tissokta fit-triq bis-shana u bit-trabijiet tat-triq tikwi. X'ghamlet Marija? Bil-Bambin fi hdanha waqfet ftit ghad-dell ta' sigra tal-prinjoli biex tistrieħ. U gara, li hekk kif il-Madonna bdiet tersaq ghal taht dik is-sigra, il-frieghi tas-sigra aktar bdew jersqu u jintrassu ma' xulxin, li dik is-sigra saret qisha umbrella kbira li tilqa' x-xemx u tfarraġ b'dellha lill-Madonna u lill-Bambin. Meta Marija strieħet biżżejjed taht dik is-sigra u giet biex titlaq, qabel xejn bierket lil dik is-sigra u habbritilha li hi kellha tibqa' tghix ghal dejjem bir-rimi ġdid li kull darba tniibbet u ttella' mill-istess gheruqha.

Il-lum dawk il-bedwini, li taht it-tined taghhom jghammru hemmhekk, jistgħu juru liż-żawwara li jmorru l-Palestina dik is-sigra tal-prinjoli mbierka minn Marija Sidtna.

HLIEQA FUQ SAN ĠWANN

F'Għajn Karem, pajjiż fejn tweled San Ġwann l-Għammiedi, tinghad hlieqa mhix sabiha bi ftit.

Mela, meta Santa Elizabetta, omm San Ġwann, semgħet li l-kiefer sultan Erodi qabbad lis-suldati tiegħu biex joqtlu lit-tfal iż-żgħar kollha minn sentejn l'isfel, din ħarbet dlonk tigri lejn l-ġholjiet biż-żgħir tagħha Ġwanni biex tharsu mill-mewt. Is-suldati qattielu ta' Erodi kienu warajha u kienu qishom waslu sa jaqbduha. X'ghamlet Elizabetta? Fittxet li tinheba kif setgħet wara blata kbira; iżda gara li dik il-blata dikment infetħet u għamlet ġo fiha bhal niċċa. Santa Elizabetta tefgħet malajr fiha liċ-ċkejken Ġwanni, dahlet ukoll hi, u dik il-fetħa fil-blata fis ingħalqet li, ghalkemm is-suldati ta' Erodi ghaddew għal darba tnejn minn hemm, ma raw xejn. Meta s-suldati telqu u kien tbiegħed kull tigris, omm San Ġwann resqet biex tohroġ u dik il-blata infetħet malajr, b'għageb ta' l-istess Santa Elizabetta. B'hekk San Ġwann ġie meħlus mill-mewt.

P.N.M.

HREJJEJF GĦARBIN

MIN KIEN IL-HALLIEL?

Prinċep Gharbi, li kien ried jagħmel biċċa xogħol kbira fil-barr, kien qabbad Inġliż u tah miegħu biex jaqduh u jgħinuh għaxar bedwini.

Darba waħda l-Inġliż ra li naqsitu somma kbira tal-flus u, għalkemm hammem u fittex, la sab dik is-somma u l-anqas kixef il-halliel. Ġieb l-affari mbagħad quddiem il-Prinċep, li dan għamel bir-reqqa kollha l-mistoqsijiet tiegħu lill-għaxar bedwini haddiema, iżda kien kollu għalxejn.

Dendel imbagħad habel f'nofs ta' kamra, u qal lill-bedwini: "Dan il-habel hu nieżel mis-sema biex jagħti xhieda tal-verità. Issa kull wiehed minnkom jidhol f'dil-kamra u, waqt li jaqbad u jżomm dan il-habel f'idu, iġhid: "Allah li taf kolloxx aġħmel li idejja jibqgħu miżmumin ma' dal-habel jekk jiena kont li sraqt il-flus".

Jidhlu fil-kamra, wiehed wara l-iehor, l-għaxar bedwini u kollha kemm kienu harġu rebbieha.

Imma l-Prinċep sejhilhom wiehed wiehed quddiemu u xamm idejhom. L-id ta' disġha minnhom kienet b'riha tinten ta' tewm, imma dik ta' l-għaxar wiehed, le. U dan sewwa sew inqabad li kien il-halliel, għax hu kien seraq il-flus, kif stqarr huwa stess u ġie kkastigat.

Il-Prinċep kien dilek minn qabel il-habel bit-tewm: l-ewwel disa' għax innoċenti qabdu l-habel bla biża' u nittnu idejhom; l-għaxar wiehed, għax kien il-hati, ibeża' jaqbad il-habel u għalhekk, ma hax ir-riha tat-tewm.

Dan kien li kixfu bhala halliel.

MA RIDUX JIDFNH

Miet wiehed mislem magħruf hafna bhala raġel hażin u hadd ma nstab fost il-poplu li ried jitlob fuq il-katavru tiegħu.

Ma' dan kollu, kien jinħtieġ li xi hadd jinsab biex ikunu jistgħu jagħmlulu d-difna skond ir-ritwal musulman.

Jinzerta għaddej minn hemm, minn hdejn il-Moskea, wiehed bedwin. Ġie mwaqqaf u mitlub iġhid it-talb u ċ-ċerimonji tar-rit musulman. Dan, sajjem minn kolloxx, indahal bil-qalb kollha u, dar lejn il-katavru, b'lehen għoli mill-aktar, qal:

— Li kieku kont milqugħ f'dari, biex inweġgħek kont noqtollok il-ġemel tiegħi, imma inti ġejt milqugħ f'dar Alla tal-hniena. Alla kbir, Alla kbir, Alla kbir! — U telaq maħrub.

Kull min kien hemm hass għal dak il-kliem u . . . hadu sehem biex jidfnuh.

RIGAL FIT-TIEĠ

Haġa li ma titwemminx, imma altru li vera! Ix-xebbiet għarajjes li jagħmlu mis-setta tad-Drusi f'jum it-tieġ tagħhom jagħtu rigal lil żwieġhom: dan ir-rigal hu *sejf* li huma jagħtu f'idejn żewġhom sabiex hu jista' jinqeda bih biex joqtolhom f'każ ta' infedeltà tagħhom.

X'kull waħda dawn in-nisa wkoll!

KAJJIN MEQJUM

Isem Kajjin żgur li mhux għal qalbna, u wisq inqas persuntu. Izda mhux għal kulhadd u wisq iżjed għal ulied Mawmettu, il-Musulmani.

Erba' mili bogħod in-naħa tax-Xerq ta' Hebron, fejn jaħsbu li Kajjin kien qatel lil huħ Abel, lil-Musulmani bnew Moskeja għa għieh Kajjin (Nebi Jakin) u hemm huma, kif jifhmu, jagħtuh għieh f'qabru.

Mur obsor!

KEMM TIŻEN RUĦ TA' BNIEDEM

Ma tafx kemm? Ara tiddejjaq, dan tkun tafu f'Jum il-Haqq: din hi għallingas il-fehma ta' wlied Mawmettu. Jifhmu l-Musulmani li f'Jum il-Haqq jiġu mdendlin, ma' dawk il-ħnejjiet li minn ħdejjhom trid tgħaddi biex tmur għal Moskija ta' Omar f'Ġerusalem, *imwieżen* meħtieġa biex jintiżnu l-erwieħ tal-bnedmin.

Biċċa xogħol iebes, eh? għall-Angli!

REQUIESCANT IN PACE

Niətiequ li l-imseħbin tagħna jitolbu għar-ruħ għažiża ta' dawn li ġejjin, li telqu minn din id-dinja qabilna, u li niəshom jixtiquna niətakru fihom fit-talb tagħna.

MALTA

PAOLA: Wenza u Manwel Gatt. Toni Attard. Rożina u Tereża Seychell. Tumas u Delina Fenech. Geltrude Boffa. Salvu Fava. Anglu u Giovanna Vella. Franġiska Fardell. Ganni u Wenza Fardell. Tonina u Carmela Depares. Charlie Fardell. Żara, Ġużeppi, Wenza, Willie, u Pawlu Galea.

ŻEBBUĠ: Philip Camilleri. Marinton Borg. Giovanni Calleja. France Busuttil, Pawla u Spiru Borg. Teresa Farrugia, Nikola Calus. Ganni Spiteri. Roża Gatt. Ġużeppi u Roża Kingswell. Anglu Camilleri. Nikola Zammit. Saverju u Ġużeppi Camilleri. Wenzu u Ċensu Abela. Ċensu u Karmenu Camilleri.

SLIEMA (San Girgor): Karmenu, Anglu, Melita u Franġisku Borg. Anna Cauchi. Ċensa Cassar. Wiġi Cassar. Beatrice Camilleri. Tonina Vella. Herbie u Aida Moore. Mejtin Familja Attard Montaldo. Wenza Mercieca. George Mercieca.

TARXIEN: Wenza, Pawla, Alice Aquilina, Filippu u Karmenu Balzan. Marija u Katarina Azzopardi. Filomena u Anglu Attard. Valent u Teres Mifsud. George u Remiġ Vella, Piju u Duminku Falzon. Wistin, Spiru, Giovanni Bezzina. Berardo, Serafin u Ċikku Melillo. Lucy, Pawla, Melinda Buhagiar.

MARSAXLOKK: Wenzu u Ċensu Attard. Grazia De Gabriele. Karmena u Duminku Caruana. Filomena u Annunziata Chetcuti. Ġużeppi u Marija Falzon. Katarina u Marjanna Cordina, Ġużeppa, Agnese u Sofia Agius. Salvu u Kelina Buhagiar.

ZABBAR: Gużepi u Kelina Busuttill. Govanni u Gużepi Magri. Pawlu u Karmena Axiak. Mikiel, Salvu, Govanni, Toni Caruana, Rożi, Kelinu Pulicino. Ċensu u Wenzu Cordina. Amabile u Manwela Griscti. Ċensu, Glormu, Manwel Vella.

LUQA: Gużepi Gatt. Adriana Seychell Gużepi Buhagiar. Alice, Gużepa, Katarin u Amabile Attard. Serafina, Manwela, Marjanna u Karmena Mifsud. Valent'na, Susanna u Marjanna Lia.

SENGLEA: Karmena u Gużepi Fenech. Franġisku u Rafela Vella. Remiġ Vella. Karmenu Agius. Gużepi Cutajar. Ċetta Farrugia. Narda u Nardu Debono. Gużepa, Govanni Grech. Salvu u Govanna Debono.

ZURRIEQ: Crocefissa u Karmenu Ellul. Mikiel Camilleri. Karmenu Camilleri. Marjanna u Rożarja Cutajar. Gużepi Ellul. Manwel Ellul. Assuero, Wistin, Serafino Bonello. Franġisku, Accursio, Filippu u Katarina Scerri. Mansueto, Gużepi, Manwel u Wenza Buhagiar. Felic Bonaventura. Nikol, Gregorju, Fionmena u Agnese Mifsud. Karmena u Karmenu Mallia. Egidju Mallia. Mikiel u Karmenu Camilleri. Pawlu u Anna Griscti. Wigi u Ċetta Damato. Katarin, Ċetta, Marjanna Falzon. Annunziata, Wigi, Dolor, Rita u Salvu Debrincat.

QORMI (San Bastjan): Ġoġ, Rosarja Sultana. Karmena Sc'eluna. Karmenu Debono. Rosarja, Wenzu Kelinu u Gużepi Zammit. Govanni u Karmena Camilleri, Spira u Rosina Borg, Spiru Cauchi. Marjanna u Ġoġa Saliba. Sunta Camilleri. Spiru u Tumas Grima. Toni Griscti. Karmenu Schembri. Gużepi Grech. Rosarja, Toni, Karmena, Ġoġa u Franġisku Grech. Marija Schembri. Benedittu, Katarina Schembri. Toninu Karmena, Cikku, Karlu u Rosarja Grech. Marjanna u Ġoġa Saliba. Ċensu Camilleri. Ġoġ Seychell. Gu-

żepa Grech. Susanna u Gużepa Camilleri. Alessju Galea.

HAMRUN (San Gejtanu): Gużepi u Rosina Frendo, Marija Calleja. Guża u Marija Barbara. Erminja Schembri. Roġer Micallef. Pullu Spiteri. Suor Aurelia Frendo. Mary Calleja. Karmena Zammit. Piju Micallef. Ke'ina u Govanna Sammut. Gużepi, Karmena, Franġiska Vella. Marija, Gużepi u Govanni Tonna. Gulinu Pisani. Agnesa Salerno. Gejtana u Gużepi Calleja. Spiru Dingli. Assuero u Ġud'tta Balucchi.

SAN PAWL IL-BAĦAR: Dwardu Piscopo. Marija Nisella. Karmenu Caruana. Teresa Caruana. Filippu, Ġoġina u Luċija Petre. Franġisku Dingli. Tania, Gisella, Connie u Salvinu Vassallo. Govanna Cassar. Filippa Sciberras. Marija Xuereb.

QRENDI: Karmenu Vassallo. Marija Magro. Perpetwa Magro. Pawlu Damato. Gużepi Sammut. Pietru u Marija Cassar, Gużepi u Teres Schembri. Valentina u Karmena Buhagiar. Anġlu Schembri. Ġuditta, Ester u Salamone Xuereb. Amilcare u Gużepa Bonanno.

MOSTA: Ġoġ Micallef. Pawlu, Marija, Karmena, El'żabetta Belia. Furtunatu, Ġoġ, Karmenu Bellia. Nazzareno, Pawlu Bartolo. Franġisku, Pawla Fenech. Po'ly Deguara. Gużepa Bourke.

GHARGHUR: Vitorju Aquilina. Karmena Cuschieri. Wenzu Sammut. Manwel Aquilina. Gużepa Aquilina.

M'QABBA: Marija Sciberras. Innocenzu Sciberras. Nikol Mallia. Manwela Mallia. Ġulja, Marjanna, Gużepa u Anġla Mallia. Mikiel, Marija, Gużepa, Loreta, Basilia Farrugia. Manwela, Rita, Marija, Po'ly u Fredu Buhagiar. Genoveffa, Kelina u Pawlu Cord'na.

Min-naħa ta'għna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.